



வலம்புரி

Valampurii

SATS TECH

யாழ்ப்பாணம் முன்னணி
Satellite & Cable TV நிறுவனம்
DIAL 021 222 5908

பக்கங்கள்: பத்து

சங்கு 09 வள்ளுவர் ஆண்டு 2039 பங்குனி 11 திங்கட்கீழமை (24.03.2008) தொலைபேசி 222 3378, 222 7829 ஒலி 096

கிளாலி, நாகர்கோவில் நேற்றுக் காலை மோதல்

வடபோர் முனையான முகமாலை - கிளாலி - நாகர்கோவில் முன்னரங்கப் பகுதிகளில் நேற்று தாக்குதல் இடம்பெற்றுள்ளது. செறிவான எறிகணைச் சூட்டாதரவுடன் படையினர் அதிகாலை முதல் முன்னகர்வத் தாக்குதலை மேற்கொண்டதாகவும் அதற்கு எதிராகத் தாம் தாக்குதலை நடத்தியதாகவும் விடுதலைப் புலிகள் தெரிவித்துள்ளனர். இதில் படைத் தரப்பில் ஒருவர் கொல்லப்பட்டுள்ளார். பலர் காயமடைந்துள்ளனர் என்றும் புலிகள் தெரிவித்துள்ளனர்.

இதேவேளை வவுனியா, மணலாறு, முகமாலை, நாகர்கோவில் ஆகிய முன்னரங்கப் பகுதிகளில் இடம்பெற்ற மோதல்களில் 23 விடுதலைப் புலிகளும் 4 இராணுவத்தினரும் கொல்லப்பட்டிருப்பதாகப் பாதுகாப்பு அமைச்சகம் கூறியிருக்கின்றது. (ச-2)

கிழக்கு மாகாண சபைத் தேர்தலில் தமிழ்க் கூட்டமைப்பு போட்டியிடாது

(இலண்டன்)

கிழக்கு மாகாண சபைத் தேர்தலில் போட்டியிட வேண்டாம் என்று தமிழ்த் தேசியக் கூட்டமைப்பு முடிபடுத்தி இருப்பதாகத் தமிழ்த் தேசியக் கூட்டமைப்பு நாடாளுமன்ற உறுப்பினர் என்.சிறிகாந்தா இலண்டன் பி.பி.ஸி. தமிழோசைக்கு சென்னையிலிருந்து நேற்று வழங்கிய செவ்வியலேயே அவர் இதனைத் தெரிவித்தார்.

கிழக்கு மாகாணத்திற்கு மட்டும் தனியாக பிரித்துத் தேர்தல் நடத்துவதன் மூலம் வடக்குக் கிழக்கை நிரந்தரமாகப் பிரிப்பதற்கு அர

சிறிகாந்தா எம்.பி. தெரிவிப்பு

சாங்கம் முயல்வதாகவும் இந்த முயற்சிக்குத் துணை போகக் கூடாது என்பதற்காகவே தமிழ்த் தேசியக் கூட்டமைப்பு கிழக்கு மாகாணத் தேர்தலில் போட்டியிட வேண்டாம் என்று முடிபடுத்தி இருப்பதாகவும் சிறிகாந்தா தெரிவித்துள்ளார்.


இது தொடர்பான உத்தியோகபூர்வ அறிவிப்பு அடுத்த சில தினங்களில் வெளியாகும்

என சிறிகாந்தா தெரிவித்துள்ளார். அவர் தமிழோசைக்கு மேலும் தெரிவிக்கையில் கூறிய தாவது.

கிழக்கில் அமைக்கப்படும் அரசாங்கத்தின் உதவியோடு சர்வதேச ரீதியாகத் தமிழ் மக்களின் அரசியல் அபிலாஷைகளுக்கு எதிராக ஒரு பிரசார நடவடிக்கையில் ஈடுபடவுள்ளது. இதன்மூலம் (10 ஆம் பக்கம் பார்க்க)

30 வருடங்களில் பின்னர் நாட்டில்

மீண்டும் ஏற்படவுள்ள படாடினி யுகம்



ரணில் விக்கிரமசிங்க குற்றச்சாட்டு

(கொழும்பு)

முன்னாள் பிரதமர் சிறிமாவோ பண்டாரநாயக்கவின் ஆட்சியில் 1977ஆம் ஆண்டில் ஏற்பட்ட பசி, பட்டினி, பஞ்ச யுகம் 30 வருடங்களில் பின்னர் ஜனாதிபதி மகிந்த ராஜபக்ஷவின் ஆட்சியில் மீண்டும் ஏற்பட்டுள்ளது என்று எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.

சிங்கள தமிழ்ப் புத்தாண்டைக் கொண்டாடவிருக்கின்ற நிலையில் மக்கள் பல்லை எச்சிலுடன் சாப்பிட்டு காற்றைக் குடித்து வீட்டைப் பூட்டி விட்டு மரணிக்கின்றனர் என்றும் அவர் கூறினார். (10 ஆம் பக்கம் பார்க்க)

பீகாரில் வாகன விபத்து 12 இலங்கையர்கள் காயம்

(பீகார்)

இந்தியாவின் பீகார் மாநிலத்தில் நேற்றுக் காலை இடம்பெற்ற வாகன விபத்தில் 12 இலங்கையர்கள் காயமடைந்துள்ளனர். புத்தகாயாவுக்கு பயணித்துக் கொண்டிருந்த பஸ் ஒன்று, வாகனம் ஒன்றினை முந்திச் செல்ல முற்பட்டபோதே இந்த விபத்து சம்பவித்துள்ளது.

காயமடைந்த 12 இலங்கையர்களும் வைத்தியசாலையில் அனுமதிக்கப்பட்டுள்ளனர். (ச)

எதிர்ப்புக் கூட்டணியில் இலங்கை அமெரிக்கா கவலை தெரிவிப்பு

(கொழும்பு)

தனக்கு எதிரான சீனா, ஈரான் மற்றும் ரஷ்யா ஆகிய நாடுகளுடன் இலங்கை இராஜதந்திர உறவுகளை வளர்த்து வருகின்றமை குறித்து அமெரிக்கா கவலை தெரிவித்துள்ளது.

ஈரான் ஜனாதிபதி முகமெட் அகமட் நிஜாத் நிர்வாகத்துடனான இலங்கையின் இரு தரப்பு உறவு குறித்த தனது அதிருப்தியை ஏற்கன

வே அமெரிக்கா வெளியிட்டிருந்தது.

இருப்பினும் ஏப்ரல் மாதம் ஈரான் ஜனாதிபதி இலங்கைக்கு பயணம் செய்யவுள்ளார். இது குறித்த தமது அதிருப்தியை இராஜதந்திர உறவுகளுடாக அமெரிக்கா தெரிவித்துள்ளது.

கடந்த சில ஆண்டுகளாக ஈரானிடமிருந்து பெருந்தொகையான நிதியுதவியை இலங்கை பெற்று வருகின்றது. அதேபோல் மிக்-29

போர் விமானங்களை கொள்வனவு செய்வது குறித்து ரஷ்யாவுடன் இலங்கை ஏற்கனவே பேச்சுவார்த்தைகளை நடத்தியுள்ளது.

இதேவேளை சீனாவின் இலங்கைக்கான கடந்த ஆண்டின் உதவியானது ஒரு பில்லியன் அமெரிக்க டொலராக அதிகரித்தது. அமெரிக்கா, கனடா மற்றும் ஐரோப்பிய நாடுகள் தான் இலங்கைக்கு தொடர்ச்சியான உதவி வழங்குநர்களாக (10 ஆம் பக்கம் பார்க்க)

விமானப் படைத் தளத்தில் நேற்றுக் குண்டு வெடிப்பு

(கொழும்பு)

இரத்தமலாணை விமானப்படைத் தளத்தின் பாதுகாப்புக் கருதி புதைத்து வைக்கப்பட்டிருந்த குண்டு ஒன்று நேற்றுக் காலை திடீரென வெடித்தமையினால் பெரும் பதற்றமும் பரபரப்பும் ஏற்பட்டது.

காலை 6.50 மணியளவில் புதைக்கப்பட்டிருந்த குண்டின் மேல், குறித்த சில விலங்கினங்கள் சென்றமையினாலேயே இந்த வெடிப்புச் சம்பவம் இடம்பெற்றுள்ளதாக இராணுவப் பேச்சாளர் பிரிகேடியர் உதய நாணயக்கார தெரிவித்தார்.

விமானப்படைத் (10 ஆம் பக்கம் பார்க்க)

ஐ.நா. மனித உரிமைகள் சபையிலிருந்து இலங்கை வெளியேற்றப்படும் அபாயம்

(கொழும்பு)

ஐக்கிய நாடுகள் மனித உரிமைகள் சபையிலிருந்து இலங்கை வெளியேற்றப்படும் அபாய நிலை காணப்படுவதாகத் தெரிய வருகின்றது.

ஐ.நா. மனித உரிமைகள் சபைக்கான ஆசிய நாடுகளைத் தெரிவு செய்யும் வாக்கெடுப்பு எதிர்வரும் மே மாதம் நடைபெறவுள்ளது. இதற்கு நடத்தப்படும் தேர்தலில் ஐக்கிய நாடுகள் சபையில் அங்கம்

வகிக்கும் 192 நாடுகளின் வாக்குகளைப் பெற வேண்டும்.

எனினும் இந்த இரகசிய வாக்கெடுப்பின்போது தேவைப்படும் வாக்குகளில் அரைப் பங்கினையே இலங்கை பெற்றுக் கொள்ளும் சாத்தியம் காணப்படுவதாகத் தகவல் அறிந்த வட்டாரங்களை மேற்கோள் காட்டி சண்டே ரைம்ஸ் பத்திரிகை செய்தி வெளியிட்டுள்ளது.

ஐ.நா. மனித (10 ஆம் பக்கம் பார்க்க)

அதிரடிப் படை வெளியேற்றப்பட்டமை பாரிய சந்தேகத்தை ஏற்படுத்தியுள்ளது

ஜே.வி.பி. தெரிவிப்பு

(கொழும்பு)

வடகிழக்கு மாகாணம் பிரிக்கப்படாமல் இருந்திருந்தால் கிழக்கு மாகாணத்தை கைப்பற்றுவோ அங்கு தேர்தல் ஒன்றை நடத்துவதற்கோ அரசாங்கத்திற்கு சந்தர்ப்பம் கிடைத்திருக்காது.

கிழக்கு மாகாண சபைத் தேர்தல் நடைபெறுவதற்கு முன்னதாக விசேட அதிரடிப்

படையினர் அங்கிருந்து வெளியேற்றப்பட்டமை, அரசாங்கம் வாக்குகளை கொள்ளையடிக்கப்போகின்றதோ என்ற சந்தேகத்தை வலுப்படுத்தியுள்ளது என்று ஜே.வி.பி தெரிவித்துள்ளது.

பிரிவினைவாதத்தை தோற்கடிப்பதற்கு முன்னரே அதிகாரப்பகிர்வினை முன்வைத்து கிழக்கு மற்றும் (10 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்



தெல்லிப்பழையில் ஆரம்பித்து வைக்கப்பட்டுள்ள, சரணடைந்த விடுதலைப் புலிகளின் உறுப்பினர்களுக்கு புனர்வாழ்வு அளிப்பதற்கான நிலையத்தில் தங்க வைக்கப்பட்டுள்ளோரையும், யாழ்.இராணுவத் தளபதி மேஜர் ஜெனரல் ஜி.ஏ. சந்திரசிரி அங்குள்ள ஒருவருக்கு பொருட்களை வழங்குவதையும் படங்களில் காணலாம்.

படங்கள்: இராணுவத் தலைமையகம்

மு.கா. அரசுடன் இணைந்து போட்டி கட்டி அமைப்பாளர்கள் எதிர்ப்பு

(கொழும்பு)

கிழக்கு மாகாணசபைத் தேர்தலில் அரசாங்கத்துடன் இணைந்து போட்டியிடும் யோசனைக்கு சிறிலங்கா முஸ்லிம் காங்கிரஸின் மாவட்ட அமைப்பாளர்கள் பலர் எதிர்ப்புத் தெரிவித்திருப்பதாகத் தெரியவருகிறது.

எதிர்வரும் மே மாதம் நடைபெறவிருக்கும் கிழக்கு மாகாணசபைத் தேர்தல் தொடர்பாக சிறிலங்கா முஸ்லிம் காங்கிரஸ் தனது மாவட்ட அமைப்பாளர்களைச் சந்தித்து கலந்துரையாடல்களை நடத்தியிருந்தது.

கடந்த வெள்ளிக்கிழமை நடை

பெற்றிருக்கும் இந்தக் கலந்துரையாடல்களின்போது அரசாங்கத்துடனோ அல்லது ஐக்கிய தேசியக் கட்சியுடனோ இணைந்து போட்டியிடக்கூடாதென்ற நிலைப்பாட்டை பலர் தெரியப்படுத்தியிருந்ததாக ஆங்கில ஊடகம் ஒன்று செய்தி வெளியிட்டுள்ளது.

மரச்சின்னத்தில் சிறிலங்கா முஸ்லிம் காங்கிரஸ் தனித்துப் போட்டியிடவேண்டுமென்று பலர் கூறியுள்ளனர்.

ஜனாதிபதியின் சிரேஷ்ட ஆலோசகர் பசில் ராஜபக்ஷ, சிறிலங்கா முஸ்லிம் காங்கிரஸின் தலைவர் ரவூக் ஹக்கீமை நாடாளுமன்றக்

கட்டத்தொகுதியில் சந்தித்து பேச்சுவார்த்தை நடத்தியதைத் தொடர்ந்து சிறிலங்கா முஸ்லிம் காங்கிரஸின் தலைமைத்துவம் மாவட்ட அமைப்பாளர்களைச் சந்தித்து கலந்துரையாடல்களை நடத்தியுள்ளது.

இதுவரை எந்த இறுதியான முடிவும் எடுக்கப்படவில்லை என்று தெரிவித்திருக்கும் சிறிலங்கா முஸ்லிம் காங்கிரஸின் உயர்மட்ட உறுப்பினர் எம். எல். ஏ. எம். கிஸ்புல்லா எதிர்வரும் புதன்கிழமை இறுதித் தீர்மானம் எடுக்கப்படும் எனக் கூறியுள்ளார்.

(ச-5)

நாடாளுமன்றத் தெரிவுக்குழுவின் அறிக்கை மே மாதம் அரசிடம் கையளிக்கப்படும்

அமைச்சர் டியூ. குணசேகர தெரிவிப்பு

(கொழும்பு)

17-வது திருத்தச் சட்டமூலம் தொடர்பாக ஆராய்வதற்கு நியமிக்கப்பட்ட நாடாளுமன்றத் தெரிவுக் குழுவின் அறிக்கை இறுதிப்படுத்தப்பட்டு எதிர்வரும் மே மாதம் அரசாங்கத்திடம் கையளிக்கப்படுமென நாடாளுமன்றத் தெரிவுக்குழுவின் தலைவரும் அரசியலமைப்பு விவகார அமைச்சருமான டியூ. குணசேகர தெரிவித்துள்ளார்.

17-வது திருத்தச் சட்டமூலம் தொடர்பாக நாடாளுமன்றத் தெரிவுக்குழுவின் அறிக்கை கிடைக்கப்பெற்ற பின்னரே அரசியலமைப்புச் சபை உருவாக்கப்படுமென ஜனாதிபதி மகிந்த ராஜபக்ஷ திட்டவட்டமாகக் கூறியுள்ளார்.

எனினும் அரசியலமைப்புச் சபையை நியமிக்காமல் நாடாளுமன்றத்திற்கான புதிய செயலாளர் நாயகத்தை நியமிக்க முடியாது என்பதால் நாடாளுமன்றம் பாரிய நெருக்கடிக்கு முகம்கொடுக்க வேண்டி ஏற்படுமென எதிர்க்கட்சித் தலைவர் ரணில் விக்கிரமசிங்க கடந்த வாரம் நாடாளுமன்றத்தில் எச்சரிக்கை விடுத்திருந்தார்.

இந்த நிலையில் இந்த மாதம் 7 ஆம் திகதி நாடாளுமன்றத் தெரிவுக் குழு கூடியிருந்ததாக கூட்டிக்காட்டிய குணசேகர இந்தக் கூட்டத்தில் ஐக்

கிய தேசியக் கட்சியின் பிரதிநிதியும் தனது யோசனையை முன்வைத்திருப்பதாகக் கூறினார்.

ஐக்கிய தேசியக் கட்சி முன்வைத்த யோசனைகளில் பெரும்பாலானவற்றை இணைத்துக் கொள்வதற்கு தெரிவுக்குழு இணங்கியுள்ளதுடன் அவை குறித்து அடுத்த கூட்டத்தில் விவாதிக்கப்படுமெனவும் அமைச்சர் கூறினார்.

ஐக்கிய தேசியக் கட்சி தனது யோசனைகளை முன்வைப்பதற்கு பிந்தியதாலேயே தெரிவுக்குழு அறிக்கைகளை இறுதிப்படுத்துவதில் தாமதம் ஏற்பட்டது.

தற்போது அவர்கள் எம்முடன் இணைந்து கொண்டுள்ளதால் என்னும் இரண்டு அம்சங்களில் அறிக்கை இறுதிப்படுத்தி விட முடியும்.

எதிர்வரும் மே மாதம் இறுதி அறிக்கையை சமர்ப்பிக்க எண்ணியுள்ளேன் என அமைச்சர் டியூ. குணசேகர கொழும்பு ஊடகம் ஒன்றிடம் தெரிவித்தார்.

அரசியலமைப்பு சபையை நியமிப்பதில் மேலும் தாமதங்கள் ஏற்படாதவாறு 17-வது திருத்தச் சட்டமூலத்தில் மாற்றங்களை ஏற்படுத்துவதற்கு யோசனைகள் முன்வைக்கப்பட்டிருப்பதாக அமைச்சர் கூறியுள்ளார்.

(ச-5)

விடுதலைப் புலிகள் குறித்த கருத்தில் தி.மு.க-காங்கிரஸ் வேறுபாடு இல்லை

(சென்னை)

விடுதலைப் புலிகள் குறித்த கருத்துக்களில் தி.மு.க மற்றும் காங்கிரஸ் கட்சிகளிடையே கருத்து வேறுபாடுகள் இல்லை என தமிழ்நாடு காங்கிரஸ் மேலிடப் பார்வையாளர் அருண் குமார் தெரிவித்தார்.

இது குறித்து டில்லியில் அருண் குமார் அளித்த பேட்டியில் கூறியிருப்பதாவது,

காங்கிரஸ் கட்சிக்கும் தி.மு.கவுக்கும் இடையே உள்ள உறவு பலமாகவும் உறுதியாகவும் உள்ளது. இந்த சூழ்நிலையில் தமிழகத்தில் கூட்டணியில் மாற்றம் செய்வதற்கான அவசியம் எதுவும் எழவில்லை.

விஜயகாந்த் தலைமையிலான தேசிய முற்போக்கு திராவிடர் கழகத்துடன் காங்கிரஸ் நெருங்கி வருவதாக வெளியாகும் தகவல்களில் எந்த அடிப்படையும் இல்லை.

விடுதலைப் புலிகள் பிரச்சினையில் தி.மு.கவுக்கும் காங்கிரஸ் கட்சிக்கும் கருத்து வேறுபாடு எதுவும்

அருண் குமார் தெரிவிப்பு இல்லை. இந்தப் பிரச்சினையில் காங்கிரஸ் கட்சி தனது கருத்துக்களை தெரிவித்துள்ளது.

இதனால் உறவில் விரிசல் ஏற்பட்டிருப்பதாக நான் கருதவில்லை. சட்டப்பேரவையில் முதலமைச்சர் கருணாநிதி, விடுதலைப் புலிகளை ஆதரிப்பவர்களுக்கு எதிரான அரசின் நிலைப்பாடு குறித்து தெளிவாகக் கூறியுள்ளார்.

காங்கிரஸ் கட்சியாருடைய உணர்வுகளையும் புண்படுத்தும் வகையில் செயற்படவில்லை. இக் கூட்டணித் தர்மத்தை மீறும் வகையில் காங்கிரஸ் நடந்து கொள்வதாக தி.மு.கவும் குற்றம் சாட்டவில்லை. தமிழகத்தில் ஆட்சியில் பங்கு வேண்டுமென்று காங்கிரஸ் கட்சி கோராது. இது தேர்தலுக்கு முன்பே ஏற்படுத்தப்பட்ட ஒப்பந்தம். ஏற்கனவே ஒப்புக்கொண்ட நிலைப்பாட்டில் காங்கிரஸ் உறுதியாக உள்ளது என்றார்.

(ச-5)

கச்சேரி நல்லூர் வீதி பாணன் குளம் நாச்சி அம்மன் கோவில்கும்பாபிஷேக மலர் வெளியீட்டு வைபவம்

காலம்:-
இடம்:-
நேரம்:-
வெளியீட்டுரை :-

24.03.2008
கோவில் மண்டபம்
மாலை 4 மணி
கலாநிதி மா. வேதநாதன்
தலைவர் இந்து நாகரிகத்துறை,
யாழ். பல்கலைக்கழகம்.
திரு. பேரம்பலம் நாகரத்தினம்
இ.ச. பேரம்பலம் சக நிறுவனம்,
கஜமுகன் காட்வெயர்ஸ், யாழ்ப்பாணம்.

முதற்பிரதி பெறுபவர்:-

(ச-928)

இல: 100, ஸ்ரான்லி வீதியில்

மங்களகரமான

திறப்புவிழா




கரன் எலெக்ட்ரிக்ஸ்

மின்சாரப் பொருட்களின்
மொத்த, சில்லறை விற்பனையாளர்

காலம்
24.03.2008 திங்கட்கிழமை

நேரம்
காலை 9.40-11.00 மணிவரையுள்ள சபுவேளையில்

நண்பர்கள், வாடிக்கையாளர்கள்
அனைவரையும்
அன்புடன் அழைக்கின்றோம்.

(ச-830)

இன்று ஒரு தகவல்

எவ்வளவு தம்முடைய போல்...!

ஒரு தந்தை தனது மகனைத் தைரியசாலியாக வளர்க்க வேண்டுமென ஆசைப்பட்டார். அதற்காக அவனைக் கவனிப்பதற்கு தன்னுடைய இளமைக்கால வீரப்பிரதாபங்களை அவனுக்குக் கூறினார். "நான் உன்னைப்போல சிறுவனாக இருந்த காலத்தில் விராம்பதுணிச் சலாக இருப்பேன். எதற்கும் பயப்படமாட்டேன். ஒரு நாள் ஒரு அப்பாவி எலியை ஒரு பூனை துரத்திப் பிடித்துக் கொல்லப்பட்டது. நான் அந்தப் பூனையைப் பிடித்து அதன் வாலில் ஒரு பட்டாசு சரத்தைத் கட்டி கொழுத்திவிட்டேன். அது சபட என வெடிக்க ஆரம்பித்ததும் பூனை பயந்து ஓடிவிட்டது." என மகனைக் பார்த்துக் கூறிவிட்டு இக்கதை யைக்கேட்டதும் உமக்கு துணிச்சல் வருகிறதா? என்று கேட்டார்.

"வருகிறது" என்றான் பையன். "எப்படி என்றார் தந்தை எலியை விரட்டியதற்காக பூனையின் வாலிலே பட்டாசுசரத்தை கட்டிக் கொழுத்தீர்கள். நீங்கள் பூனையை விரட்டியதற்காக உங்கள் கழுத்திலே பட்டாசு சரத்தை கட்டிக் கொழுத்தினால் என்ன என்று எனக்குத் தோன்றுகிறது" என்றான். பையனுடைய துணிச்சல் அப்பாவை நடுங்க வைத்துவிட்டது. ஒரு பிள்ளைக்கு இப்படியா உபதேசம் செய்வது. எல்லோருடனும் அப்பாக பழகுவது எப்படி என்றெல்லவா செல்லிக்கொடுக்கவேண்டும். பிஞ்சு உள்ளத்தில் நஞ்சை தூவலாமா?

ஒரு நாள் பிள்ளையார் ஒரு பூனைக்குட்டியை விளையாடிக் கொண்டிருந்தபோது அவரது நகம் தவறுதலாக பூனையின் முகத்தில் பட்டு சிறு கீறலை ஏற்படுத்திவிட்டது. அப்பொழுது அவர் அதை விரிதாக்க நினைக்கவில்லை. சிறிது நேரத்தின் பின் விநாயகர் தாயாரைப் பார்க்கச் சென்றார். அவரது கன்னத்திலே நகத்தால் கீறிய அடையாளம் இருந்தது. விநாயகருக்கு அதிர்ச்சி. உலகத்திற்கே தாயாரான பார்வதி தேவியின் முகத்திலேயே காயத்தை ஏற்படுத்தியவராக இருக்கும் என யோசித்தார். "தாயே உன் முகத்தில் இந்தக்காயம் எப்படி ஏற்பட்டது" என்று கேட்டார். "குழந்தாய்! நீ செப்தகாரியத்தாலேதான் எனக்கு இந்த காயம் ஏற்பட்டது" என்றார். நான் எந்தக்காலத்திலும் உனக்கு இப்படி ஒரு வருவை ஏற்படுத்தவில்லையே... என்றார் விநாயகர். "இன்று காலை நீ பூனை யுடன் விளையாடிக் கொண்டிருந்தபொழுது உன் நகம்பட்டு அதன் முகத்தில் காயம் ஏற்பட்டதை மறந்து விட்டாயா? என்று கேட்டார் பார்வதி. விநாயகர் திகைத்துப்போய் நின்றார். அப்பொழுது பார்வதி "இந்த உலகத்தில் உள்ள சகல உயிர்களிலும் நான் இருக்கிறேன். நான்தான் இந்த உலகம். ஆதலால் நீ யாரை துன்புறுத்தினாலும் அது என்னை துன்புறுத்தியது மாதிரித்தான்" என்றார். அதன்பின் அவர் இந்த உலகத்திலே எல்லாவற்றையும் தாயின் வடிவமாக பார்க்க ஆரம்பித்தார்.

அவர் யாரையுமே கல்யாணம் செய்து கொள்ளாததற்கும் இதுதான் காரணமாம். ஸ்ரீ இராமகிருஷ்ணர் இந்தக்கதையை சொல்லியிருக்கிறார். நபிகள் நாயகம் ஒரு முறை நாற்காலியிலே உட்கார்ந்து ஏதோ எழுதிக்கொண்டிருந்தாராம். அப்பொழுது அவரது உடையின் ஒரு பகுதி நிலத்தில் படிந்து கிடந்தது. கீழே நிலத்தில் விளையாடிக் கொண்டு இருந்த பூனை அதன்மீது படுத்து தூங்க ஆரம்பித்தது. தொழுகை நேரம் வந்துவிட்டதால் நபிகள் நாயகம் எழுந்திருக்கப்பார்த்தார். தன் உடையின் மேல் படுத்து தூங்கிக்கொண்டிருந்த பூனையைக் கண்டார்.

தனது சகோதரியைக் கவனிப்பது கத்திரிக்கோல் கொண்டு வரச் சொல்லி பூனைபடுத்திருந்தபகுதியை மெதுவாக கத்திரித்து விட்டுத்தான் தொழுகைக்கு போனாராம். உயிர்களிடத்தில் அன்பு காட்டவேண்டும் என்பதை பெரியவர்கள் எவ்வளவோ விதத்தில் காட்டியிருக்கிறார்கள். ஆனால் இது எத்தனை போர்மனதில் பதிந்திருக்கிறது? எமது உடைமேல் ஒரு பூனை படுத்திருந்தால் கத்திரிக்கோலை எடுத்துவரச் சொல்வோம். எதற்காக உடையை வெட்ட வல்ல... பூனையின் வாலை வெட்டுவதற்கு.

ஒருவன் ஒரு பூனையை ஆற்று நீரில் அமுக்கி அமுக்கி குளிப்பாட்டிக்கொண்டிருந்தான். அந்தவழியாக போன பெரியவர் பையனைப் பார்த்து இப்படி பூனையை குளிப்பாட்டாதே. அது இறந்து விடும் என புத்திமதி கூறினார். "நீ உன் வேலையைப் பார்த்துக்கொண்டு போ எனக்கு எல்லாம் தெரியும்" என்றான் அவன். சரி என்று அவரும் போய்விட்டார் சிறிது நேரம் கழித்து அந்த பெரியவர் திரும்பி வரும் போது அந்தப்பையன் அழுது கொண்டிருந்தான். பக்கத்திலே பூனை செத்துக்கிடந்தது. நான் அப்பொழுதே சொன்னேனே பூனையை ஆற்றில் அமுக்கி அமுக்கி குளிப்பாட்டாதே என்று. அதைக்கேட்டிருந்தால் பூனை இப்படி செத்திருக்குமா? என்றார் பெரியவர்.

பையன் அவரை முறைத்துப்பார்த்தான். போய்யா... ஆற்றில் குளிப்பாட்டியதாலே பூனை செத்துப்போகவில்லை. குளிப்பாட்டிய பின் அதன் உம்பு ஈரமாக இருக்கிறதே என்று அதனை பிழிந்தேன். அதனால் தான் இப்படி ஆகிவிட்டது என்றான்.

தென்கச்சி கோ சுவாமிநாதன்

இந்தியாவின் ஆயுத உதவியைக் கண்டித்து தமிழ்நாடு முழுவதும் மார்ச் 28-இல் ஆர்ப்பாட்டம்

(கொழும்பு)

இலங்கைத் தமிழர்களை இனப் படுகொலை செய்யும் இலங்கைக் காண இந்தியாவின் ஆயுத உதவியைக் கண்டித்து எதிர்வரும் மார்ச் 28ஆம் திகதி தமிழ்நாடு முழுவதும் கண்டன ஆர்ப்பாட்டங்களை நடத்த திராவிடர் கழகம் தீர்மானித்துள்ளது. சென்னையில் கடந்த வெள்ளிக் கிழமை நடைபெற்ற திராவிடர் கழக செயற்குழுக் கூட்டத்தில் இதற்கான தீர்மானம் நிறைவேற்றப்பட்டது.

தமிழ் நாட்டிலிருந்து 30 கல் தொலைவில் உள்ள இலங்கையில் வாழும் தமிழர்களை, அங்குள்ள சிங்கள இனவாத அரசு முற்றாக அழிக்கும் போரில் ஈடுபட்டுவருகிறது. ராஜபக்ஷ அந்நாட்டின் அதிபராகப் பொறுப்பேற்ற நிலையில், அங்கு அமுலில் இருந்த போர் நிறுத்த ஒப்பந்தத்தைத் தன்னிச்சையாக ஒரு தரப்பாக முறித்துக் கொண்டு முப்படை கொண்டும் தமிழ் மக்களை அழித்து வருகிறார். சொந்த நாட்டு மக்களைக் குண்டு போட்டு அழிப்பது என்பது இதற்கு முன் எங்கும் கேள்விப்பட்டிராத கொடுமையாகும். இந்த நிலையில், பேச்சுவார்த்தையின் மூலம் சுழுகத் தீர்வு எட்டப்படவேண்டும் என்று இந்தியா உட்பட உலகின் பல்வேறு நாடுகளும் இலங்கை அரசை வற்புறுத்தி வருகின்றன. ராஜபக்ஷ தலைமையிலான சிங்கள அரசு இதனைச் சற்றும் பொருட்படுத்தவில்லை.

இலங்கையில் அதிகாரப் பகிர்வு என்ற போர்வையில் "பழைய கள் புதிய மொந்தை" என்ற புணியில் அனைத்துக் கட்சிப் பிரதிநிதிகள் கொண்ட குழுவின் பரிந்துரைகளை வெளியிட்டுள்ளது. உண்மையில் இந்த அனைத்துக் கட்சிக் குழுவில் இருப்பவர்கள் யார் என்றால், சிங்கள அரசுக்குத் துதிபாடும் அமைப்புக்களைச் சேர்ந்த ஆளுங்கட்சி ஆதவக்காரர்கள் தாம்.

இதில் முக்கிய எதிர்க்கட்சியான-

திராவிடர் கழகம் தீர்மானம்

முன்னாள் பிரதமர் ரணில் விக்கிரம சிங்கவின் ஐக்கிய தேசியக் கட்சிகட்பங்கு கொள்ளவில்லை. தமிழ்ப் பகுதிகளில் வெற்றிபெற்ற 17 நாடாளுமன்ற உறுப்பினர்களைக் கொண்ட தமிழ்த் தேசியக் கூட்டமைப்பும் அழைக்கப்படவில்லை. இந்த நிலையில், இது அனைத்துக் கட்சிக் குழு என்று ராஜபக்ஷ கூறுவது உலகத்தை ஏமாற்றுவதாகும்.

இந்தப் பரிந்துரையில் தமிழரின் மரபு வழித் தாயகமான வடக்கு மற்றும் கிழக்கு மாகாண இணைப்பு ஏற்றுக்கொள்ளப்படவில்லை.

1987ஆம் ஆண்டு இந்தியப் பிரதமர் ராஜீவ் காந்தி-இலங்கை அதிபர் ஜெயவர்தன ஆகியோர் செய்து கொண்டிருந்த மாநில இணைப்பு ஒப்பந்தத்தையும் சிங்கள அரசு கிழித்து எறிந்துவிட்டது. இந்த அனைத்துக் கட்சி குழுவின் பரிந்துரையும் அதுவேதான் என்பதை, ராஜீவ் காந்தியை மதிக்கும் காங்கிரஸ்காரர்கள் முதலில் உணர வேண்டும். இதனை உணராமல் சிங்கள அரசின் புதிய திட்டத்தை வரவேற்பதாக இந்திய அரசுகூறியிருப்பது சரியானது தானா என்பதைச் சிந்திக்க வேண்

டும். இந்திய அரசு, இலங்கை அரசின் இனப்படுகொலையைத் தடுத்து நிறுத்தும் முயற்சியில் ஈடுபடாமலும், அதே நேரத்தில் பேச்சுவார்த்தை நடத்தவேண்டும் என்று இலங்கை அரசுக்கு இந்தியப் பிரதமர் கூறிவந்த கருத்துக்கு மாறாக இலங்கை இராணுவத்துக்குப் பயிற்சி அளிப்பது, போர் ஆயுதங்கள் வழங்கும் நடவடிக்கைகளில் இந்திய அரசு ஈடுபடுவது தமிழ்நாடு உள்ளிட்ட உலகம் முழுவதும் வாழக்கூடிய எட்டுக் கோடி தமிழர்களின் கண்டனத்துக்கும், வேதனைக்கும் உரியதாகும்.

இந்திய அரசு இந்தப் போக்கை மாற்றிக்கொண்டு இலங்கை வாழ் தமிழர்கள் வாழ்வுரிமை பெற்று வாழ்வதற்கான சுழுகத் தீர்வை ஏற்படுத்தவதில் முகியப் பங்கு வகிக்கவேண்டும் என்று இச்செயற்குழு வற்புறுத்துகிறது. தமிழர்களின் இந்த உணர்வை வெளிப்படுத்தும் வகையில் 28.03.2008 அன்று காலை மாவட்டத் தலைநகரங்களில் ஆர்ப்பாட்டம் நடத்துவது என்று தீர்மானம் நிறைவேற்றப்பட்டுள்ளது என்றும் தெரிவிக்கப்பட்டுள்ளது. (ந-5)

இலங்கைத் தொழிலாளர்களுக்கு லிபியாவில் வேலைவாய்ப்பு

(கொழும்பு)

இலங்கை தொழிலாளர்களை இன்னும் இரண்டு மாதங்களுக்குள் தொழில் வாய்ப்புக்காக லிபியா விற்கு அனுப்புவதற்காக வெளிநாட்டு வேலைவாய்ப்புப் பணியகத்தின் பிரதி பொது முகாமையாளர் தெரிவித்துள்ளார்.

இந்த செயற்திட்டத்தின் கீழ் லிபியாவிற்கு தொழில் வாய்ப்புப் பெற்றுச் செல்லும் தொழிலாளர்களிடமிருந்து பதிவுக் கட்டணத்தை தவிர வேறு எந்தக்கட்டணமும் அறவிடப்படமாட்டாது என தெரிவித்துள்ளார். லிபியாவிற்கு செல்லும் இலங்கை தொழிலாளர்களுக்கு குறைந்த

பட்சம் 250 அமெரிக்க டொலர்கள் வருமானமாக பெறுவதற்குரிய வாய்ப்பு வழங்கப்பட்டுள்ளதாக தெரிவித்துள்ளார்.

இலங்கை, லிபியா அதிகாரிகள் அண்மையில் செய்துகொண்ட புரிந்துணர்வு ஒப்பந்தத்தின்படி பாரிய அளவில் லிபியாவில் தொழில் வாய்ப்புக்கிடைக்கமுடியும் தெரிவித்துள்ளார்.

லிபியாவில் விடுதிகள், விமான நிலையம், வீதி அபிவிருத்தி பணிகளில் தொழில் புரிய இலங்கை தொழிலாளர்களுக்கு வாய்ப்பு கிடைத்துள்ளதாகத் தெரிவித்துள்ளார். (ஓ-2)

சுகாதாரத் துறையில் 4 ஆயிரம் தாதியர்களை இணைக்கத் திட்டம் அமைச்சர் நிமால் சிறிபாலடி சில்வா தெரிவிப்பு

(கொழும்பு)

சுகாதாரத் துறையில் 4ஆயிரம் தாதிகளை இணைத்துக் கொள்ளத் திட்டமிட்டிருப்பதாக சுகாதார அமைச்சர் நிமால் சிறிபாலடி சில்வா தெரிவித்தார்.

எனினும் உயர்தர விஞ்ஞானப் பிரிவில் சுமார் 2ஆயிரம் பேரே இதற்குத் தகுதியானவர்கள் என்றும் அவர் குறிப்பிட்டார்.

தீவிர சிகிச்சைப் பிரிவுகளை அதிகரித்து பதிதாக 100 கட்டிடங்களை

கொண்டுவந்தால் மேலதிகமாக 600 தாதிகளை இணைத்துக் கொள்ள வேண்டி ஏற்படும் என்றும் அதனாலேயே 15ஆயிரம் தாதியர்கள் பயிற்றுவிக்கப்படுகிறார்கள் என்றும் அமைச்சர் நிமால் சிறிபாலடி சில்வா குறிப்பிட்டார்.

முதற்கட்டமாக 11 ஆயிரம் தாதியர்கள் பயிற்றுவிக்கப்படுவதாகவும் மேலும் 4 ஆயிரம் தாதிகள் பயிற்றுவிக்கப்படவுள்ளதாகவும் அவர் கூறினார். (அ-7)

பொதுநிர்வாக சேவையில் நிலவும் வெற்றிடங்களை நிரப்ப நடவடிக்கை

(கொழும்பு)

நிர்வாக சேவையில் நிலவும் வெற்றிடங்களை உடனடியாக நிரப்புவதற்கு எண்ணியுள்ளதாக பொதுநிர்வாக அமைச்சர் தெரிவிக்கின்றது. அண்மையில் நடைபெற்ற நிர்வாக சேவையின் 3ஆம் தரத்திற்கான பதவியுயர்வுப் பரீட்சையில் திறமையடிப்படையில் தெரிவு செய்யப்பட்டவர்களை இந்த பதவி வெற்றிடங்களுக்கு சேர்த்துக் கொள்ளவுள்ளதாக அமைச்சின் செயலாளர்

பி.திஸாநாயக்க குறிப்பிட்டுள்ளார். இதன்பிரகாரம் திறமையடிப்படையில் தெரிவு செய்யப்பட்ட 88 பேர் பொது நிர்வாக சேவையில் நிலவும் வெற்றிடங்களுக்கு எதிர்காலத்தில் அமர்த்தப்படவுள்ளனர். இது தொடர்பாக நடைபெற்ற பகிரங்கப் போட்டிப் பரீட்சையின் பெறுபெறுகளின் அடிப்படையில் சுமார் 300 வெற்றிடங்களை நிரப்புவதற்கும் எண்ணியுள்ளதாக பொதுநிர்வாக அமைச்சின் செயலாளர் மேலும் தெரிவித்தார். (அ-7)

இராசிபலன்

24.03.2008
(பங்குனி 11, திங்கட்கிழமை)

சித்திரை முற்பகல் 08.26மணிவரை
திருதியைப்பின்னிர்வு 04.20 மணி வரை
இராகுகாலம் 07.45-09.15மணிவரை
சுபநேரம்-12.15-01.45 மணிவரை
காரைக்காலம்மையார் குருபூசை

	சென்ற இடத்தில் செல்வாக்கு, காரிய அனுசூலம், தெய்வநம்பிக்கை.
	தடைப்பட்ட காரியம் கைகூடும். தேகநலன், சத்துரு ஜெயம்
	உடல்நலக்குறைவு, சிறுவியாதி செய்தொழில் விருத்தி.
	மாதாசகம், சுபநிகழ்வு, வாகன சுகம், மனச்சஞ்சலம்.
	தடைப்பட்ட காரியம் கைகூடும். சுகோதரர் உதவி, பிரயாணநன்மை.
	கௌரவக்குறைவு, தனவிரயம், முயற்சி தாமதம், விவாதம்.
	கற்பனை மிகுதி, தொழில் சிந்தை, நண்பர்கள் உதவி.
	நண்பர்கள் விரோதம், தனவிரயம், சயனசகக்குறைவு.
	இஷ்டசித்தி, பெரியோர் உதவி, போசனசுகம், பொருள்சேர்க்கை.
	நிலைமாற்றம், அதிக பிரயாசை, தனலாபம், மேன்மை.
	கட்டுப்பாடு, அச்சமான நிலை, ஆரோக்கியக்குறைவு.
	திருட்பயம் காரிய தடங்கல், போசனசுகம், தர்மம்.

வளவன்

வெள்ளத்தினால் ஏற்பட்ட பாதிப்புக்கு நஷ்ட ஈடு வழங்கக் கோரிக்கை

(யாழ்ப்பாணம்)

குடாநாட்டில் கடந்த இரு வாரங்களாக பெய்து வரும் மழையினால் மேட்டுநிலப்பயிர், சிறு தானியங்கள் ஆகியவற்றை உற்பத்தி செய்த விவசாயிகளுக்கு பாரிய நஷ்டம் ஏற்பட்டுள்ளது. இவர்களுக்கு அதற்குரிய நஷ்ட ஈட்டைப் பெற்றுத் தருமாறு மானிப்பாய் மேற்கு விவசாய சம்மேளனத் தலைவர் க.முதலியார் அரசாங்க அதிபரைக் கேட்டுள்ளார்.

இது குறித்து சம்மேளனத்தலைவர் அரசாங்க அதிபருக்கு எழுதிய கடிதத்தில், காலபோக (பெரும்போக) நெல் அறுவடை முடிந்தவுடன் அக் காலங்களில் எள்ளு, பயறு, உழுந்து, சணல் போன்ற சிறுதானியங்கள் குடா நாட்டில் உள்ள கமக்காரர்கள் விதைத்திருந்ததாகவும் இதேபோல் மேட்டு நிலப்பயிராக கத்தரி, மிளகாய், வெண்டி, பூசணி, பொன்னாங்காணி, வல்லாரை, புகையிலை போன்ற பயிர்களையும் விவசாயிகள் உற்பத்தி செய்துள்ளதாகவும் கடந்த இரு வாரங்களாக பெய்து வரும் பழை காரணமாக சகல பயிர்களும் வெள்ளத்தினால் சேதமடைந்துள்ளதாகவும், இதனால் அனைத்து விவசாயிகளுக்கும் பாரிய நஷ்டம் ஏற்பட்டுள்ளமை யால் இவற்றை ஈடுசெய்யும் வகையில் நஷ்ட ஈட்டை பெற்றுத்தர நடவடிக்கை எடுக்குமாறும் கோரியுள்ளார்.

(ஆ-5)

நெடுந்தீவின் வரலாற்று சான்றுகளை ஆவணமயப்படுத்த நடவடிக்கை

(யாழ்ப்பாணம்)

நெடுந்தீவு தொடர்பான வரலாற்று சான்றுகள் தொகுக்கப்பட்டு ஆவணமயப்படுத்துவதற்கான நடவடிக்கைகள் நெடுந்தீவு பிரதேச சபையினால் மேற்கொள்ளப்பட்டு வருகின்றது. யாழ்ப்பாணம் மாவட்ட தீவுகளில் நெடுந்தீவு பூர்வீகமான வரலாற்று நிகழ்வுகள் பல வற்றை உள்ளடக்கியதாக இருப்பதுடன் புராதனமான சான்றுகளையும் கொண்டது. இந்த வகையில் அங்கு காணப்படும் சான்றுகள் எதிர்காலத்தில் மாற்றத்துக்கு உள்ளானாலும் நெடுந்தீவின் புராதன வரலாற்றை எதிர்காலத்திற்கு உண்மைத்தன்மையுடன் உள்ள படி எடுத்துக்காட்டுவதற்கு ஆவணமயப்படுத்தப்படவுள்ளது. இந்த வகையில் நெடுந்தீவு தொடர்பான வரலாறுகளைத் தெரிந்து வைத்திருப்போர் அவற்றை பிரதேச சபைக்கு வழங்கி உத

வமாறுப்பிரதேச சபையின் செயலாளர் எஸ். தம்பிராசா கேட்டுக்கொண்டுள்ளார்.

வடக்கு மாகாண உள்ளூராட்சித் திணைக்களம் வடக்கு மாகாணத்தில் வரலாற்று முக்கியத்துவம் வாய்ந்த மற்றும் சுற்றுலா பயணிகளை கவரும் மையங்களை அடையாளங்கண்டு இனங் காட்டுவதற்கும் அவற்றை உரிய முறையில் பாதுகாப்பதற்கும் உரிய செயற்றிடங்களை முன் எடுத்துக் கொள்ளுமாறு அந்த வகையில் யாழ்ப்பாணம் மாவட்டத்தில் நெடுந்தீவின் அமைப்புக்கள் மற்றும் வரலாற்று முக்கியத்துவங்கள் தனித்துவம் பெற்றுள்ளது.

(அ-5)

பொருள் விநியோகம் தொடர்பான கலந்துரையாடல்

(யாழ்ப்பாணம்)

பொருள் விநியோகம் தொடர்பான கலந்துரையாடல் இன்று திங்கட்கிழமை பிற்பகல் 2.30 மணிக்கு மாவட்டச் செயலகத்தில் நடைபெற ஏற்பாடு செய்யப்பட்டுள்ளது. சகல பலநோக்குக்கூட்டுறவுச்சங்கங்களினதும் தலைவர், பொதுமுகாமையாளர், கூட்டுறவு அபிவிருத்தி உதவி ஆணையாளர் ஆகியோரை கலந்துகொள்ளுமாறு அரசாங்க அதிபர் க.கணேஷ் அறிவித்துள்ளார்.

மஹோற்சவம்

(யாழ்ப்பாணம்)

யாழ்ப்பாணம் நல்லூர் வடக்கு கலட்டி சிவஞானப்பிள்ளையார் ஆலய வருடாந்த மஹோற்சவம் கடந்த ஞாயிற்றுக்கிழமை 16 ஆம் திகதி கொடியேற்ற வைபவத்துடன் ஆரம்பமாகி நடைபெற்று வருகின்றது. இன்று திங்கட்கிழமை காலை 10 மணிக்கு இரதோற்சவமும் நாளை செவ்வாய்க்கிழமை தீர்த்தோற்சவமும் மாலை கொடியிறக்கமும் இடம்பெறவுள்ளது. இவ்வருடமே சிறப்பாக புதிய கொடித்தம்பம் நிறுவப்பட்டு கொடியேற்ற உற்சவமாக இடம்பெற்று வருவது குறிப்பிடத்தக்கது. (2)

யாழ்ப்பாணம் குடாநாட்டின் பஸ் சேவையும் மாணவர்கள் எதிர்நோக்கும் சிரமங்களும்

(யாழ்ப்பாணம்)

யாழ்ப்பாணம் குடாநாட்டில் இலங்கை போக்குவரத்து சபையின் பஸ் வண்டிகள் போதிய எவ்வு சேவையில் ஈடுபடாத காரணத்தால் பாடசாலை மாணவர்கள் பெரும் சிரமங்களை எதிர்நோக்குவதாக தெரிவிக்கின்றனர். இலங்கை போக்குவரத்து சபையின் யாழ்ப்பாணம் சாலையிலுள்ள பெருமளவிலான பஸ்வண்டிகள் ரயர்கள் இன்றி தரித்து நிற்பதாக மாணவர்கள் கூடிக் காட்டுகின்றனர். பாடசாலை போக்குவரத்து சேவைகள் சீராக நடைபெறுவதில்லை எனவும் பாடசாலைக்குச் செல்லும் பொழுதுதோ, பாடசாலை விட்டு வீட்டுக்கு வரும் பொழுதுதோ பஸ்கள் குறித்த நேரத்துக்கு வராமல் காரணமாக பெரும் சிரமங்களை எதிர்நோக்குவதாக மாணவர்கள் தெரிவிக்கின்றனர். இது பற்றி யாழ்ப்பாணம் சாலையின் பொது முகாமையாளர் தெரிவிக்கையில்,

40 இற்கும் மேற்பட்ட பஸ்வண்டிகள் ரயர்கள் இல்லாத காரணத்தினால் தரித்து நிற்பதாகவும் எவ்வாறாயினும் பாடசாலை மாணவர்களின் நலன் கருதி காலையிலும் பிற்பகல் வேளையிலும் பஸ்வண்டிகளை சேவையிலிருந்து விலக்கவும் பாடசாலை சேவைகள் முடிவடைந்தவுடன் பஸ்வண்டிகள் சாலைக்குத் திரும்பி தரித்து நிற்பதாகவும் தெரிவித்தார். அவர் மேலும் தெரிவிக்கையில்,

இவ்விடயம் தொடர்பாக சம்பந்தப்பட்ட அதிபர்களுக்கு அறிவித்துள்ளதாகவும் ரயர்களை அனுப்பி வைக்குமாறு கோரிக்கை விடுத்துள்ள போதிலும் அத்தியாவசிய சேவையில் ஈடும் கப்பல்களில் இடவசதிகளின்மை காரணமாக கொழும்பிலிருந்து ரயர்கள் அனுப்பிவைக்க முடியாமல் உள்ளதாகவும் அவர் தெரிவித்தார். (ஆ)

புலமைப் பரிசில் பரீட்சைக்கான விண்ணப்ப முடிவு தினம் நாளையாகும்

(யாழ்ப்பாணம்)

ஐந்தாம் தர புலமைப் பரிசில் பரீட்சைக்கு நாளை செவ்வாய்க்கிழமை வரை விண்ணப்பங்கள் ஏற்றுக்கொள்ளப்படும். கடந்த வருடம் இப்பரீட்சைக்கு விண்ணப்பித்த பாடசாலைகளுக்கு விண்ணப்பப்படிவங்களும் அறிவு

ரைகளும் அனுப்பிவைக்கப்பட்டுள்ளன என்று பரீட்சைகள் ஆணையாளர் நாயகம் அனூர எதிரிசிங்க தெரிவித்துள்ளார்.

இந்த ஆவணங்களைப் பெற்றுக் கொள்ளாத பாடசாலைகளின் அதிபர்கள் தொலை பேசி அல்லது தொலை நகல் மூலம் தொடர்பு கொள்ளுமாறு கேட்கப்பட்டுள்ளனர்.

தொலைபேசி இலக்கம் 2784537 தொலை நகல் இலக்கம் 2784422. (ஆ-7)



யாழ்ப்பாணம்

மணல் அனுமதிப்பத்திர மோசடி சாரதிக்கு தொடர்ந்தும் விளக்கமறியல்

(பருத்தித்துறை)

மணல் அனுமதிப்பத்திரத்தில் மோசடி செய்து சட்டவிரோதமாக மணல் கடத்திச் சென்ற லொரிச்சாரதியைத் தொடர்ந்தும் விளக்கமறியலில் வைக்க உத்தரவிட்ட பருத்தித்துறை நீதிபதி கே. அரியநாயகம் குற்றச்செயலுக்கு உடந்தையாக இருந்த மணல் அனுமதிப் பத்திர உரிமையாளரையும், இன்னொரு லொரிச்சாரதியையும் கைது செய்து மன்றில் ஆஜராகுமாறு அச்ச வேலி பொலிஸாருக்கு உத்தரவிட்டுள்ளார்.

இச்சட்ட விரோத மணல் கடத்தல் சம்பந்தமாக மணல் லொரி ஒன்றுடன் கைது செய்யப்பட்ட லொரிச்சாரதி நெல்லியடி பொலிஸா

ரால் பருத்தித்துறை நீதிபதி கே. அரியநாயகம் முன்னிலையில் ஆஜர் செய்யப்பட்டு விளக்கமறியலில் வைக்கப்பட்டிருந்தார். இவர் அரசாங்க அதிபரினால் வழங்கப்பட்ட மணல் விநியோக அனுமதிப்பத்திரத்தில் மோசடி செய்தே இச்சட்டவிரோத செயலில் ஈடுபட்டதாக மன்றின் கவனத்திற்கு கொண்டு வரப்பட்டது.

லொரிச்சாரதியை தொடர்ந்து விளக்கமறியலில் வைக்க உத்தரவிட்ட நீதிபதி, மணல் அனுமதிப்பத்திரத்தில் மோசடி செய்த அனுமதிப்பத்திர உரிமையாளரையும் லொரிச்சாரதியையும் கைது செய்து மன்றில் ஆஜராகுமாறு பொலிஸாருக்கு உத்தரவிட்டார். (52)

சட்டவிரோத மணல் கடத்தல் சாரதிக்கு ரூபா.10 ஆயிரம் தண்டம்

(பருத்தித்துறை)

அனுமதிப்பத்திரமின்றி சட்டவிரோத கடற்கரை மணல் கடத்திய ஹன்றர் சாரதி ஒருவருக்கு பருத்தித்துறை நீதிபதி கே. அரியநாயகம் 10 ஆயிரம் ரூபா அபராதமும் 3 மாத சிறைத் தண்டனையும் விதித்து தீர்ப்பளித்துள்ளார். அபராத பணம் செலுத்தத்தவறினால் மேலும்

3 மாதம் சிறை அனுபவிக்க வேண்டும் எனவும் உத்தரவிட்டார். பருத்தித்துறை பொலிஸாரினால் ஆஜர் செய்யப்பட்ட புலோலியைச் சேர்ந்த ஹன்றர் சாரதி குற்றத்தினை ஒப்புக் கொண்ட தையடுத்தே மேற்குறிக்கப்பட்ட தீர்ப்பு வழங்கப்பட்டது. (அ-52)

பருத்தித்துறை கோட்ட விளையாட்டுப்போட்டி

(யாழ்ப்பாணம்)

பருத்தித்துறை கல்விக்கோட்ட விளையாட்டுப்போட்டி இம்மாதம் 27 ஆம் திகதி, 28 ஆம் திகதிகளில் காலை 8.30 மணிக்கு பருத்தித்துறை ஹாட்லி கல்லூரி மைதானத்தில் நடைபெறவுள்ளது.

மேலும் 25 ஆம் திகதி கோட்ட விளையாட்டுச் சம்பந்தப்பினர்களை கோட்டக் கல்வி அலுவலகத்திற்கு சமூகமளிக்குமாறு கோட்டக் கல்வி அதிகாரி அறிவித்துள்ளார்.

இந்நிகழ்வில் பிரதம விருந்தினராக வடமராட்சி கல்வி வலயப் பணிப்பாளர் வைரமுத்து செல்வராசா கலந்து கொள்ளவுள்ளார். (5.19)

புதிதாய்விருக விண்ணப்பிக்காத சிற்றூழியருக்கு

(யாழ்ப்பாணம்)

யாழ்ப்பாணம் பிராந்திய சுகாதார சேவைகள் பணிப்பாளர் அலுவலகத்தில் தற்போது நடைபெற்று வரும் நிரந்தர சிற்றூழியர்கள் புதிதாய்விருக நேர்முகப்பரீட்சைக்கு விண்ணப்பிக்காத திருப்பின் தொண்டர் சேவை உட்பட 3 வருட நிரந்தர சேவை உடையவர்களாயின் அவர்கள் உரிய ஆவணங்களுடன் இன்று திங்கட்கிழமை நண்பகல் 12 மணிக்கு யாழ்ப்பாணம் பிராந்திய சுகாதார சேவைகள் பணிப்பாளர் அலுவலகத்திற்கு தவறாது சமூகம் கொடுக்குமாறு யாழ்ப்பாணம் பிராந்திய சுகாதார சேவைகள் பணிப்பாளர் வைத்திய கலாநிதி ஆ.கே.தீஸ்வரன் கேட்டுள்ளார். (ந)



கரணவாய் பொன்னம்பலவித்தியாலய நிறுவனர் தின விழாவினாலும் பரிசளிப்பு விழாவினாலும் பிரதம விருந்தினரான சட்டத்தரணி ஏ.கே.நடராஜா வித்தியாலய நிறுவனரின் திருவுருவப்படத்திற்கு அஞ்சலி செலுத்துவதையும் அதிபர் எஸ்.வொன்னையா இலங்கை மின்சார சபை பருத்தித்துறை மின் அத்தியட்சகர் எஸ். இராமலிங்கமூர்த்தி ஆகியோர் அருகில் நிற்பதையும் குப்பிளான் ஐ.சண்முகம் உரையாற்றுவதையும் படங்களில் காணலாம். (படம் :பருத்தித்துறை)

இலங்கையில் ஆசிரியர் தொழில்

இலங்கையில் வழக்கறிஞர் தொழில், வைத்தியத் தொழில், பொறியியலாளர் தொழில் போன்ற பல தொழில்கள் உயர் வாண்மைத் தொழிலாக (Profession) கருதப்படுகின்றன. ஏறக்குறைய 2 இலட்சம் தொழிலாளர்களைக் கொண்ட ஆசிரியர் தொழிலும் முன்னர் குறிப்பிட்டது போன்ற தொழில்களுக்கு சமமான உயர் வாண்மைத் தொழிலா? இல்லையா? மேற்படி வினாவைக் கேட்கும் முன்னர் ஒரு தொழில் வாண்மைத் தொழிலாகக் கருதப்பட வேண்டுமாயின் அந்த தொழில் எத்தகைய பண்புகளை தன்னகத்தே கொண்டு இருக்கவேண்டும் என்பது பற்றிய விளக்கம் அவசியம். 'Professional education' என்னும் நூலில் Peter Jarvis என்பவர் உயர் வாண்மைத் தொழிலிற்கான பண்புகள் பற்றி விளக்கியுள்ளார். இதுபோலவே 'பார்க்' என்பவரும் உயர் தொழில் வாண்மைக்கான தகமைகள் பற்றி விளக்கியுள்ளார். பார்க் குறிப்பிட்ட ஒரு உயர் வாண்மைத் தொழிலுக்கான அளவுகோல்கள்

- தம் பணியில் விஷேடத்துவம்.
- தம் பொறுப்பான பணிக்குப் பொருத்தமான நுட்ப முறைகளையும் தொழில் நுட்பத்தினையும் அறிந்திருத்தல்.
- ஒழுக்கக் கோவைக்கான ஒரு நடத்தை சார் அமைப்பு காணப்படுவதுடன் அனைவருக்கும் பொதுவான ஒரு கோட்பாடு தென்பட வேண்டும்.
- சேவையை பெறுபவரது நம்பிக்கை சிதையாதவாறு செயற்படுதல்.

தொழில்சார் கல்வித் தகைமை, விஷேடத்துவங்கள், என்பனவற்றினை உயர் வாண்மைத் தொழில் கொண்டிருக்கும் எனக் கூறுகின்றார்.

வைத்தியத்துறை, சட்டத்துறை பொறியியல் துறை போன்றவற்றின் உயர் தொழில் வாண்மைத் தொழில் பண்புகளை அல்லது அளவுகோல்களை அளந்து நோக்குமிடத்து மேற்படி "பார்க்" கூறிய அளவுகோல்கள் அத்துறையில் காணப்படுவதை அவதானிக்கலாம்.

பொறியியல் சேவை, வைத்திய சேவை போன்றவை தொட்பாகப் பல்வேறு கல்வித்தகைமைகள், தொழிற் தகைமைகள், விஷேட தேர்ச்சிகள் பற்றி எழுத்து மூலமான அங்கீகாரங்கள் உண்டு. பொறியியல் சேவையை எடுத்தால் கட்டடங்களை நிர்மாணிக்கும் விதம், அதன் விஞ்ஞான ரீதியான அடித்தளம் நிச்சயமாக ஆய்வுசூடத்தில் பாட்சித்துப் பார்க்கப்படவேண்டும். அத்துடன் அது தொடர்பான வகை கூறலுக்கும் அவரே பொறுப்பாவார். வைத்தியரொருவர் உபகரணங்களைக் கையாளுதல், சத்திர சிகிச்சை செய்யும் விதம் என்பன தொடர்பான பயிற்சி, கல்வித் தகைமை என்பனவற்றை கட்டாயம் பெற்றிருக்கவேண்டும். பொறியியலாளர், சட்டவாளர், வைத்தியர்கள் கல்வித்தரம், புலமை, பயிற்சி என்பனவற்றின்பயனாளியினை பாட்சித்துப் பார்க்கும் என்பதில் ஈடுபட முடியாது.

உயர் வாண்மைத் தொழிலுக்கான Peter Jarvis இன் அளவுகோல்களை நோக்கினால் அவரது கருத்துப் படி ஒரு உயர் வாண்மைத் தொழில் பின்வரும் தன்மைகளைக் கொண்டதாக இருத்தல் வேண்டும் எனக் கூறுகின்றார்.

ஒரு தொழில் உயர் வாண்மைத் தொழிலாக இருக்க வேண்டின் குறைந்தபட்ச கல்வித் தொழிற் தகைமைகள் தீர்மானிக்கப்பட்டிருக்க வேண்டும். (The minimum qualification should be decided) தொழில்தகுதியானது இறுக்கமானதாக இருக்க வேண்டும். அப்போதுதான் தேர்ச்சியுடையவர்கள் உண்மையான அர்ப்பணிப்புடன் தொழிலுக்கு வருவார்கள். இப்படியானவர்களைத் தெரிந்தெடுப்பதற்கு Selection Criteria திட்டவட்டமானதாக இருக்க வேண்டும். இவைகள் காணப்படும் இடத்து அங்கு ஆராய்ச்சி, அபிவிருத்தி என்பன தொழிலில் காணப்படும்.

மேலும் ஒரு தொழில் வாண்மைத் தொழிலாக இருப்பதற்கு அதன் தொழில் சார் ஒழுக்க விதிகள் பட்டியல்படுத்தப்பட்டு இருக்கவேண்டும். இவ்வாறுதான் செயற்பட வேண்டும். நடக்கவேண்டும் என்ற விதிகள் காணப்பட வேண்டும். கால மாறு தலுக்கு ஏற்ப விதிகள் மாறக் கூடியதாகக் காணப்பட்டாலும் விதிகளானது இறுக்கமானதாக இருக்கவேண்டும். தொழிலுக்குள் நுழைவோர் உயர் தொழில் குறித்து வகை கூறக் கூடிய வராக (accountability) காணப்படல் அவசியம்.

தொழில் வாண்மைத் தொழிலாயின் அது சட்ட அங்கீகாரம் பெற்றதாக இருக்கவேண்டும். அப்போதுதான் அந்த தொழிலின் பயனாளிக்குப் பாதுகாப்புக் கிடைக்கும். அதாவது தொழில் மூலம் தீங்கினை பொது மக்களுக்கு செய்யாமல் இருப்பதற்கான ஒரு சட்டப்பாதுகாப்பு ஒழுங்கு காணப்படும். (மருத்துவத் துறையில் இது உண்டு) தொழிலில் ஈடுபடுவோரின் வருமானம் உயர்வானதாகவும், தொழில்களை ஒழுங்குபடுத்த தொழில்சார் அதிகார சபை என்பனவும், தொழிலானது சமூக மதிப்பினை பெற்றதாகவும் கருதப்படும். தொழிலிலுள்ள சுகபாடியாலும் சமூகத்தினாலும் புகழப்பட்ட அங்கீகரிக்கப்பட்ட தன்மைகள் காணப்படும்.

ஒரு தொழில் உயர் வாண்மைத் தொழிலாகக் கருதப்பட வேண்டுமாயின் மிக முக்கியமானதாக உயர் அறிவை நடைமுறைத் தேவைக்கு மாற்றுபவராக தொழிலில் இருப்போர் செயற்படுவது அவசியம் (Translating high Knowledge in to Practice) அதாவது வேறு வகையில் இதனைக் கூறுவதாயின் அறிவை நடைமுறைக்கு மாற்றாத எந்தத் தொழிலும் உயர் வாண்மைத் தொழிலாக இருக்கமாட்டாது. உயர் வாண்மைத் தொழிலின் மைய எண்ணக்கரு இதுவாகும்.

பொதுவான தன்மையாக உயர் வாண்மைத் தொழிலில் பயனாளிக்கும் பயனளிப்போனுக்கும் இடையில் நேரடித் தொடர்பு காணப்படும். இத் தொழிலில் தவறு இழைக்கப்படும்போது ஒருவர் சமூக செல்வாக்கை இழக்கநேரிடும். நடைமுறைப்படுத்த துதல் தீருப்தியானதெனின் சமூக செல்வாக்கினை (Social Power) பெற இயலும். மேலும் உயர் வாண்மைத் தொழிலிலுள்ளோர் குறிப்பிட்ட துறையில் துறைபோதல் (Mastering) வேண்டும்.

ஒரு உயர் வாண்மைத் தொழிலா?

அதாவது தொழிலில் நிபுணத்துவம் உடையவராக திகழ்தல் கட்டாயமானதாகும். ஒருவர் ஒரு தொழில் நிபுணத்துவமுடையவராக இருக்க வேண்டுமாயின் தொடர் கல்வியினைப் பெற வேண்டும். தொடர் பயிற்சி பெற்றிருக்க வேண்டும். தாமதமின்றி அவர் சார்ந்துள்ள துறையில் நிகழும் மாற்றங்களை அறிந்தவராகவும் அதனை அமுலாக்கக் கூடியவராகவும் இருக்க வேண்டும். மேற்படி அளவுகோல்கள், எண்ணக் கருக்கள், மதிப்பீடுகள், இயல்புகள் ஒரு தொழிலில் புலப்படுமாயின் அது உயர் வாண்மைத் தொழிலாக கருதப்படும் என யாவின் குறிப்பிடுகின்றார்.

- ஆசிரியர் சேவை தொழில் வழங்கும் துறையாக இருக்கும் வரை வாண்மைத் தொழிலாக மாறுவது கடினமே.
- தொழில் சார் உள்நிறைவு குன்றிவரும் தொழிலாக மாறிவரும் ஆசிரியத் தொழிலில் கவனம் செலுத்துவது உடனடித் தேவையாகவுள்ளது.

இலங்கையின் ஆசிரியர் சேவை அல்லது ஆசிரியர் தொழில் மேற்படி பண்புகளைக் கொண்ட ஒரு உயர் வாண்மைத் தொழிலா? அல்லது இல்லையா? என்பது இத் தொழிலில் ஈடுபட்டிருக்கும் ஆசிரியர்களுக்கு மேற்படி விளக்கங்களின் அடிப்படையில் சுயபுலக் காட்சி கொள்ளமுடியும். கட்டுரை ஆசிரியர் இலங்கையின் ஆசிரியத் தொழில் உயர் வாண்மைத் தொழிலாக வளர்த்தெடுக்கப்பட வேண்டும் என்பதில் கருத்து வேறுபாடு கொள்ளவில்லை. உயர் வாண்மைத் தொழிலுக்குரிய ஓரிரு பண்புகளை ஆசிரியத் தொழில் கொண்டுள்ளது என்பதின்மையுமற்ற பதற்கில்லை. ஆனாலும் இலங்கை ஆசிரியர் சேவை என்பதும் அதன் தன்மையும் உயர் வாண்மைத் தொழிலாகவுள்ளதா? என்பது விவாதத்திற்குரியது. இலங்கை ஆசிரியர் சேவையின் பொது வான தன்மைகளை நோக்குமிடத்து 2 இலட்சம் பேரைக் கொண்ட குறிப்பாக அரசு துறை சார்ந்த பெரும்பாலான ஆளையினரைக் கொண்ட ஒரு தொழிற் துறை ஆகும். இத்துறையின் தொழில் வாய்ப்பானது, அருந்தல் தன்மை கொண்டதாக காணப்படவில்லை. தொழிலுக்கான நிறம்பலானது அதன் கேள்விக்கு மேற்பட்டதாகவே இருந்து வருகின்றது. பொறியலாளர், வைத்தியர் போன்ற துறைகளில் இது நேர் எதிரான நிலையில் உள்ளது.

இலங்கை ஆசிரியர் சேவையின் பொதுப் பண்புகள்

இலங்கையின் ஆசிரியத் தொழிலானது ஒரு உயர் வாண்மைத் தொழிலுக்குரிய அம்சங்களைக் கொண்டு காணப்படுகின்றதா என்பதனை நோக்குவதற்கு முன்னர் இலங்கை ஆசிரியர் சேவையின் பொதுவான பண்புகளை முதலில் நோக்குவது அதன் உயர் வாண்மைத் தொழிலின் தன்மையை விளங்கிக் கொள்ள இலகுவாகும்.

இலங்கையில் இன்று ஆசிரியர் தொழிலானது அது பெண்களுக்கான சிறப்பான துறையான தன்மையை நோக்கி (Women Sector) நகர்ந்து போவதினை அவதானிக்கக் கூடியதாக இருக்கின்றது. Teaching is a caring Service ஆகவும் சமூக மேம்பாட்டினையும் சமூக அமைதியினை கட்டிக் காக்கும் ஒன்றாகவும் காணப்படுகின்றது. இன்னோர் வகையில் ஆசிரியத் தொழிலானது மனித வளத்தினை மேம்படுத்தும், வினைத்திறனை உருவாக்கும் அறிவுத்தொழிலாளர்களைக் கொண்ட ஒரு பெரும் துறையாக இது இலங்கையில் காணப்படுகின்றது.

வேறொரு வகையில் நோக்கினால் காலா காலமாக பின்பற்றப்பட்டு வரும் விழுமியங்களையும், கலாசார பெறுமதிகளையும் அடுத்த சந்ததிக்கு கைமாற்றும் கைங்கரியத்தில் ஈடு

படும் ஒரு தொழிலாகவும் காணப்படுகின்றது. பாரம்பரியங்களைக் கைமாற்றும்போது அதனை அதே வடிவில் கைமாற்றாமல் மீள் வாசிப்புச் செய்து (reconstruction) செம்மைப்படுத்தி, புதிதாகக் கால மாறுதலின் தேவை களுக்கு தன்னை தற்காலப்படுத்தி வழங்கும் தொழிலாகவும் இது காணப்படுகின்றது. அதாவது நிகழ்ந்து வரும் புகோள மயமாக கல் போக்கு களுக்கு தன்னை நிலைமாற்றிக் கொள்ளும் வகிபாகத்தினையும் ஆசிரியர் தொழில் கொண்டுள்ளது. ஒரு உண்மையான ஈடுபாட்டுடன் கூடிய ஒரு தொழிலாக ஒரு அர்ப்பணிப்புத் தொழிலாக காணப்படுகின்றது. சுருக்கமாகக் கூறினால் எத்தகைய மாற்றங்கள் சமூகத்தில் ஏற்பட்டுக் கொண்டிருந்தாலும் மனித குலம் இருக்கும் வரை ஆசிரியனும் ஆசிரியத் தொழிலும் இருந்துகொண்டே இருக்கும். இத்தகைய பெரும் பண்புகளைக் கொண்ட இலங்கையின் ஆசிரியத் தொழில் உயர் வாண்மைத் தொழிலுக்குரிய அளவு கோல்களை, பண்புகளை காண்புகின்றதா?

error) முயன்று தவறும் முறையில் தொழிலிற் பிரவேசிப்பது சர்வ சாதாரணம். ஆராய்ச்சி அபிவிருத்தி, திறந்த போட்டி முறையிலான தெரிவு, தரநிர்ணயம் (Quality assurance) போன்றன பற்றி திட்டவட்டமான விதிகள் காணப்படாமையால் தொழில் வாய்ப்பினை வழங்கும் ஒரு துறையாக ஆசிரியத் தொழில் இலங்கையில் காணப்படுகின்றது.



அண்மையில் மேற்கொள்ளப்பட்ட ஆய்வுகளில் ஆசிரியரின் தொழில் சார்ந்த உள்நிறைவில் (Job Satisfaction) வீழ்ச்சி ஏற்பட்டுச்

ஒரு தொழில் உயர் வாண்மைத் தொழிலாக இருப்பதற்கான தன்மைகளை கட்டுரையின் ஆரம்பத்திலேயே குறிப்பிட்டு இருந்தேன். தொழில் தகுதி, கல்வித் தகைமை, பயிற்சி, நியமனம், தொழிலுக்கான ஒழுக்கக் கோவை, வகை கூறல் என்பனவற்றில் இலங்கை ஆசிரியத் தொழில் உயர் வாண்மைத் தொழிலுக்குரிய பண்புகளைக் கொண்டு இருக்கவில்லை. குறைந்தபட்ச கல்வித் தகைமை அல்லது தொழிலில் துறைபோதல் பற்றிய எவ்விதமான திட்டவட்டமான விதிகளும் பின்பற்றப்படுவதில்லை. தொண்டர் ஆசிரியர் முதல் பதில் அதிபர் வரை தெளிவான எவ்வித வரையறைகளும்

செல்வதாகக் கூறப்படுகின்றது. ஒரு தொழில் உயர் வாண்மைத் தொழிலாக காணப்படுவதற்கான எதிர் பண்புகளையே இலங்கை ஆசிரியர் சேவை கொண்டுள்ளது. அறிவு வேலையாட்கள் இறுகிய கட்டுப்பாடுகளுக்குள் அடக்கப்பட்டு வேலை வாங்கப்படுவதில்லை.

பாரம்பரியமான இறுகிய நிர்வாக முறையும் பொறிமுறையான மேற்பார்வைத் திட்டங்களும் உயர் வாண்மைத் தொழிலுக்கு பொருத்தமற்றவை. உயர் வாண்மைத் தொழில் என்பது உயர் கல்வித் தகைமை, புலமைச் சுதந்திரம், சுய முகாமைத்துவம் நிறைவளவுவூட்டல் செயற்பாடுகள் (Empowering) என்பனவற்றை தன்னகத்தே கொண்டிருக்கும்.

இலங்கை ஆசிரியத் தொழிலில் முறையற்ற பதவியுடையவர்கள் (ஓரிருவரில் ஜனாதிபதி பிரேமதாசு 4000 தற்காலிக அதிபர்களை நிரந்தர அதிபராக்கினார்) நியமனங்கள் வழங்கப்படுவதும், தெளிவான தொழில் ஒழுக்கக் கோவைகள், தொழிலுக்கான சட்ட அங்கீகாரம், தொழிலிற்கான குறைந்தபட்ச தகைமைகள் என்பனவும், இத் தொழிலினை உயர் வாண்மைத் தொழில் என்ற தரத்திற்கு உயர்த்துவதற்கு தடைகளாக இருக்கின்றன.

ஆசிரியர் தொழிலானது ஏனைய வளர்ச்சியடைந்த நாடுகளில் மிகவும் விஷேடமானதும் உயர்வானதுமாகும். முன்பள்ளி ஆசிரியர்களாக உள்வியல் கலாநிதிப்பட்டம் பெற்றவர்களே தகுதியானவர்கள் என சட்ட விதிகளைக் கொண்டுள்ள நாடுகள் உலகில் காணப்படுகின்றன.

ஆசிரியத் தொழில் ஒருபுறம் ஒரு தொழிலாகவும் மறுபுறம் அது ஒரு சேவையாகவும் அமைகின்றது. இவை இரண்டும் சேர்ந்து சிக்கல் பொருந்திய ஒரு கலவையை ஆசிரியத் தொழிலாகும். மாதா, பிதா, குரு, தெய்வம் என தெய்வத்திற்கு முன்னால் குரு வைத்தமை உயர் வாண்மைத் தொழில் என்னும் கருத்திலே தான். ஆனால் இலங்கையின் யதார்த்தங்கள் இத்தொழில் குறித்து ஐயப்பாட்டினை எழுப்பி நிற்கின்றன. யுனெஸ்கோவின் ஆசிரியர் சாசனத்தில் ஆசிரியர் குறித்தும் ஆசிரியர் தொழில் குறித்தும் பின்வருமாறு கூறப்பட்டுள்ளது.

ஏ.சி.ஜோர்ஜ் யாழ்.கல்வி வலயம்

கற்பித்தல் ஒரு தொழிலாகக் கருதப்படல் வேண்டும். ஒரு வகையில் அது ஒரு சமூகப் பணியுமாகும். அதன் நிபந்தனை மிகுந்த முயற்சியோடு இடையறாது மேற்கொள்ளும் கற்றல் வாயிலாகப் பேணும் விஷேட அறிவு மற்றும் விஷேட திறமைகள் என்பன ஆசிரியரில் மிளிர் வேண்டும். மேலும் தம் பொறுப்பில் உள்ள பிள்ளைகளின் கல்வி நலன் என்பன தொடர்பாக ஒரு தனி நபர் என்ற ரீதியிலும் கூட்டாகவும் தாம் பொறுப்பினைத் தாங்குவதாகவும் அவர் உணருதல் வேண்டும் எனக் குறிப்பிட்டுள்ளது.

யுனெஸ்கோவின் சாசனப்படி ஆசிரியர் தொழிலானது உயர் வாண்மைத் தொழிலுக்கான பண்புகளை உள்ளடக்கமாக விளக்கி நிற்கின்றது. அதாவது உயர் வாண்மைத் தொழிலுக்கான குறைந்தபட்ச கல்வித் தகைமை, அறிவினை செயற்படுத்த்தல், நிபுணத்துவ அறிவு, புதிய அறிவு, சட்ட அங்கீகாரம், ஒழுக்கக் கோவைகள், வகை கூறல், பயனாளிக்கான பாதுகாப்பு, அபிவிருத்தி ஆராய்ச்சி என்பன பற்றி விளக்குகின்றது. இலங்கை ஆசிரியத் தொழிலும் எதிர்காலத்தில் உயர் வாண்மைத் தொழிலுக்குரிய இலக்கணங்களைக் கொண்ட தொழிலாக மாற்றமடையும் என எதிர்பார்க்கலாம்.

அடிப்படையான கல்வித் தகைமை, தொழிற் தகைமை, பயிற்சி, தேர்ச்சி என்பன இல்லாதபல ஆசிரியர்கள் அதிபர்கள் இத் தொழிலில் இணைந்திருப்பது வெளிப்படையானது. பயிற்சி பெறாத அனேகர் பிள்ளைகளில் (Trial and

இந்தியாவில் அடைமழையினால் 22 பேர் கொல்லப்பட்டனர்

இந்தியாவின் பல பாகங்களில் கடந்த வாரத்தில் பெய்த கடுமையான மழையினால் ஏற்பட்ட வெள்ளம் காரணமாகவும் பல வீடுகள்



நிர்மலமானதிலும் குறைந்தது 22 பேர் கொல்லப்பட்டதாக இந்திய அதிகாரிகள் தெரிவித்துள்ளனர்.

தெற்கே தமிழ்நாடு மற்றும் கேரள மாநிலங்களில் இந்த கடுமையான மழையினால் ஆயிரக்கணக்கான ஏக்கர்களில் பயிரிடப்பட்டிருந்த பயிர்கள் நாசமானதாகவும் கூறப்படுகிறது.

தமிழகத்தில் மாத்திரம் 9 பேர் பலியாகியுள்ளதாக தமிழக அரசின் செய்திக் குறிப்பு கூறுகிறது. வெள்ள சேத நிவாரணப் பணிகளுக்கு 100 கோடி ஒதுக்கப்பட்டுள்ளதாக தமிழக முதல்வர் கருணாநிதி அறிவித்துள்ளார்.


உலக தரிசு

வங்கதேசத்தில் கடுமையான புயல் காரணமாக வடகிழக்குப் பகுதி கிராமங்களில் குறைந்தது 5 பேர் பலியானதாக அதிகாரிகள் கூறியுள்ளனர். (ஓ-5)

ஐஸ்லாந்தில் பனி உருகுவதால் கடல் நீரின் சுவையில் மாற்றம்

ஐஸ்லாந்திலும் துருவப்பகுதிகளிலும் ஒரு காலத்தில் அமைதியாக படர்ந்திருந்த பனிக்கட்டிகள் தற்போது உருக ஆரம்பித்து இடம் பெயரத் தொடங்கியுள்ளன.

ஐஸ்லாந்து முழுவதும் பனிப்படலத்தால் போர்த்தப்பட்டிருந்தது. தற்போது 30 சதவீத பனி உருகி கடலுக்குள் சென்றுவிட்டது. இந்த கோடை காலத்துக்குள் இன்னும் ஏராளமான பனிக்கட்டிகள் உருகி கடலுக்கு சென்று விடும். என்று கணிக்கப்பட்டுள்ளது. உலகில் உள்ள சுத்தமான உப்புக்கரிக்காத தண்ணீர் அண்டார்டிகா பகுதியிலும் ஐஸ்லாந்திலும் தான் 77 சதவீதம் உள்ளன. இவை உருகி கடலுக்கு சென்றால் கடல் மட்டம் ஏறத்தாழ 225 அடி வரை உயரும் என்று விஞ்ஞானிகள் கணித்துள்ளார்கள். உலகின் பல்வேறு பகுதிகளில் உள்ள பனிக்கட்டிகளின் நிலை பற்றி அறிய 2007 டிசம்பரில் நாசா ஐஸ்சாட் எனும் செயற்கைக் கோளை அனுப்பியிருந்தது. அது அனுப்பி வரும் புள்ளிவிபரம் மூலம் புதிய தகவல்கள் தெரிய வருகின்றன.



மறைந்துவிட்டன. இலுலிசாட் பகுதியில் ஐஸ் உருகிவிட்டதால் கடல்நீரே குடிநீர் போல் சுவை கொண்டிருக்கிறது. இதனால் மீன்கள் வரத்து அதிகரிக்கத் தொடங்கிவிட்டது. பனிக்கட்டிக் குள் சுற்றுலா பயணிகளை அழைத்துச் செல்லவும் இப்போது முடிகிறது. இதன் மூலமும் இப்பகுதி மக்கள் சம்பாதிக்கின்றனர். ஒரு பெரிய பனிக்கட்டி உடைந்து தண்ணீரில் மிதந்து அருகில் உள்ள நகர்ப் பகுதிக்கு வந்துள்ளது. இது திடீரென அப்பகுதியில் ஒரு மலை தோன்றியதைப் போல் ஐஸ்லாந்து மக்கள் ஆச்சரியமடைந்துள்ளனர்.

1991 ஆண்டுக்குப் பின் இப்பகுதியில் 7 டிகிரி பாரனஹீட் வெப்பநிலை உயர்வால் பனி உருகத் தொடங்கியுள்ளது. இதனால் ஓட்டு மொத்த பனிக்கட்டியும் நகர்கிறது. அதற்கு காரணம் உருகிய பனியிலிருந்து வழிந்தோடும் நீர் கடலில் சென்று சேர்கிறது. அப்பகுதியில் உள்ள பனிக்கட்டிகளின் அடியில் இந்த நீர் சென்று சேர்வதால் மொத்த பனிக்கட்டியும் லேசாக கடலை நோக்கி நகரத் தொடங்குகிறது. ஐஸ்லாந்து பனிக்கட்டி உருகினால் 23 அடி உயரத்துக்கு கடல் மட்டம் உயரும். இது உலகம் முழுவதும் வேண்டாத விளைவுகளை ஏற்படுத்தும். தீவுகள் மூழ்கும். அதே சமயம் பருவ நிலையிலும் மாற்றத்தை ஏற்படுத்தும். (ஓ-5)

தாய்வானின் புதிய அதியராக எதிர்க்கட்சியைச் சேர்ந்த மாயிங் ஜியோ

தாய்வானில் எதிர்க்கட்சி வேட்பாளரான மாயிங் ஜியோவை நாட்டின் வாக்காளர்கள் புதிய அதியராகத் தேர்ந்தெடுத்துள்ளனர்.

குவோமிண்டாங் கட்சியைச் சேர்ந்த மா சீனாவுடன் நெருக்கமான பொருளாதார உறவு என்ற வாக்குறுதிகளுடன் பிரச்சாரம் செய்திருந்தார்.

உழைப்பற்ற தாய்மையான அரசாங்கமும் பீஜிங் குடன் சமாதானமும் தான் தாய்வான் மக்கள் விரும்புவது என்று தனது வெற்றியுரையில் அவர் குறிப்பிட்டிருந்தார்.

சீனாவிலிருந்து முழுமையாகப் பிரிந்து உத்தியோகபூர்வமாக சுதந்திரமடைய வேண்டும் தாய்வான் என்று விரும்பும் ஜனநாயக முற்போக்குக் கட்சியின் பிரான்க் ஷியெவை விட 17 சதவீத வாக்குகளை அதிகம் பெற்று கணிசமான வாக்கு வித்தியாசத்தில் மா வென்றுள்ளார்.

பதவியிறங்கும் தாய்வான் அதிபர் ஷென் ஷி பியனைக் காட்டிலும் சீனாவுடன் மோதல் குறைவான ஒரு அணுகுமுறையையே புதிய அதிபர் கடைப்பிடிப்பார் என்று செய்தியாளர்கள் கூறுகின்றனர். (ஓ-5)

பறக்கும் காரின் வேகம் 200 மைல்

பெற்றோல், டீசல் விலைநாளுக்கு நள்ளி அதி கரித்து வரும் நிலையில் மாற்று எரிசக்தியை பயன்படுத்தும் கார்களை உற்பத்தி செய்வதில் பல்வேறு நிறுவனங்கள் தீவிரம் காட்டி வருகின்றன. இதேபோல பறக்கும் கார்களும் சோதனைநீதியில் உருவாக்கப்பட்டு வருகின்றன. அமெரிக்காவின் நியூயோர்க் நகரில் ஆட்டோ கண்காட்சி நடைபெற்று வருகிறது. இதில் ஒரு பறக்கும் காள் அறிமுகப்படுத்தப்பட்டுள்ளது.

இந்த பறக்கும் காள் மணிக்கு 200 மைல் வேகத்தில் செல்கிறது. ஆங்கில படங்களில் சாகசம் செய்வது போல் இந்த பறக்கும் காள் பறந்து சென்றது அனைவரையும் ஆச்சரியத்தில் ஆழ்த்தியது. இந்த பறக்கும் காரின் முன்பகுதியில் சிறகுகள் உள்ளன. வானில் பறந்து விட்டுத் தரை இறங்கியதும் இந்த சிறகுகளை மடித்து வைத்துக் கொள்ளலாம். சாதாரண கார்களை போல இதை சாலையிலும் ஓட்டிச் செல்லலாம். (ஓ-5)

சீனாவில் ஏற்பட்ட நிலநடுக்கத்தால் 44 ஆயிரம் பேர் பாதிப்பு

(ஜிஜி) சீனாவின் வடமேற்குப் பகுதியில் வெள்ளிக்கிழமை ஏற்பட்ட நிலநடுக்கத்தால் 44 ஆயிரம் பேர் வீடு மற்றும் உடமைகளை இழந்தனர்.

இது குறித்து அந்நாட்டு அதிகாரிகள் கூறி யுதாவின ஜின்சியாங் பகுதியில் மட்டும் 2200 வீடுகள் முற்றிலுமாக தரைமட்டமாகின. உயிரிழப்பு ஏதும் ஏற்படவில்லை.

ரிக்டர் அளவுமானியில் அதிகப்பட்சமாக 7.3 என்ற அலகில் பதிவான இந்த நிலநடுக்கம் குறுகிய இடைவெளியில் சுமார் 12 முறை ஏற்பட்டது. பண்ணைகள் அதிகமுள்ள இடங்களில் கால்நடைகள் உயிரிழந்தன. பல ஏக்கர் விவசாய நிலங்கள் பாதிக்கப்பட்டன. நிலநடுக்கம் ஏற்பட்ட பகுதிகளில் மின்சாரம் மற்றும் தகவல் தொடர்பில் பெரிய அளவில் பாதிப்பு ஏற்படவில்லை. (ஓ-5)

பின்லேடனின் குற்றச்சாட்டால் போப் ஆண்டவரின் செயற்பாடுகளில் எந்த மாற்றமும் இருக்காது

(வத்திக்கான்) முஸ்லிம்களுக்கு எதிராக போப் ஆண்டவர் புதிய போர் தொடர்த்துள்ளார் என்று பின்லேடன் கூறிய குற்றச்சாட்டால் போப் ஆண்டவர் உயிருக்கு ஆபத்து இருப்பதாக கருதப்படுகிறது. இதனால் வத்திக்கானில் புத்தம் நிலவுகிறது.

பின்லேடன் குற்றச்சாட்டு அல்-கொய்தா தலைவர் ஓசாமா பின்லேடன் அடிக்கடி வீடியோ கேசட்டுகளையும் ஆடியோ கேசட்டுகளையும் வெளியிட்டு பரபரப்பை ஏற்படுத்தி வருகிறார். சமீபத்தில் அவன் நபிகள் நாயகத்தை கேலி செய்யும் காட்டுங்கள் ஐரோப்பிய நாட்டு பத்திரிகைகளில் வெளியானது குறித்து மிரட்டல் விடுத்திருந்தான். முஸ்லிம்களுக்கு எதிராக புதிய போர் தொடங்கி இருப்பதையே இந்த காட்டுங்கள் வெளியீடு காட்டுவதாக அவன் கூறி இருந்தான். இந்த புதிய போருக்கு போப் ஆண்டவர் தலைமை தாங்கி நடத்துவதாகவும் அவன் கூறி இருந்தான்.

டிசை கொண்டாடப்படுகிறது. வத்திக்கானில் நடைபெறும் பிரார்த்தனை உள்ளிட்ட நிகழ்ச்சிகளில் போப் ஆண்டவர் கலந்துகொண்டு உரையாற்றுகிறார். இந்த நேரத்தில் பின்லேடன் மிரட்டல் விடுத்திருப்பதால் வத்திக்கானில் புத்தம் நிலவிவருகிறது. போப் ஆண்டவருக்கு பாதுகாப்பை அதிகரிக்கலாமா? என்பது குறித்து இத்தாலி பாதுகாப்பு அதிகாரிகள் பரிசீலித்து வருகிறார்கள்.

பின்லேடன் இந்த குற்றச்சாட்டுக்கு போப் ஆண்டவர் சார்பில் அவரது செய்தித் தொடர்பாளர் பெடரிகோ லம்பாண்டி மறுப்பு தெரிவித்துள்ளார். அவர் கூறியதாவது, நபிகள் நாயகத்தை கேலி செய்யும் காட்டுங்கள் வெளியிடப்பட்டதை போப் ஆண்டவர் பல தடவை கண்டித்துள்ளார். மதங்களுக்கு மதிப்பு அளிக்கப்படவேண்டும் என்று கூறியுள்ளார். எனவே இந்த குற்றச்சாட்டு தவறானது. எங்களைப் பொறுத்தவரை இந்த குற்றச்சாட்டில் புதிதாக ஒன்றும் இல்லை. இதற்கு நாங்கள் முக்கியத்துவம் அளிக்கவில்லை.

ஆனால் வத்திக்கான் நிர்வாகம் கூடுதல் பாதுகாப்பு கேட்க மறுத்துள்ளது. பின்லேடனின் குற்றச்சாட்டால் போப் ஆண்டவரின் வழக்கமான செயற்பாடுகளில் எந்த மாற்றமும் இருக்காது என்றும் கூடுதல் பாதுகாப்பு கேட்கப்போவதில்லை என்றும் போப் ஆண்டவரின் செய்தித் தொடர்பாளர் பெடரிகோ லம்பாண்டி தெரிவித்துள்ளார்.

பின்லேடன் 2 ஆண்டுகளுக்கு முன்பு ஜெர்மனியில் ஆற்றிய உரையின் போது, இஸ்லாம் மதம் குறித்து தெரிவித்த கருத்துக்களை அப்போதே அவருக்கு அல்-கொய்தா இயக்கம் மிரட்டல் விடுத்தது. ஆனால் தான் சொன்ன கருத்து தனது சொந்த கருத்தல்ல என்று அப்போது போப் ஆண்டவர் விளக்கம் அளித்தார். (ஓ-5)

போப் ஆண்டவர் 2 ஆண்டுகளுக்கு முன்பு ஜெர்மனியில் ஆற்றிய உரையின் போது, இஸ்லாம் மதம் குறித்து தெரிவித்த கருத்துக்களை அப்போதே அவருக்கு அல்-கொய்தா இயக்கம் மிரட்டல் விடுத்தது. ஆனால் தான் சொன்ன கருத்து தனது சொந்த கருத்தல்ல என்று அப்போது போப் ஆண்டவர் விளக்கம் அளித்தார். (ஓ-5)

இத்தாலியின் வர்த்தக நிலையங்களில் மனோவசியத்தின் மூலம் திருட்டு

இத்தாலியின் வர்த்தக நிலையங்களில் காசாளர்களை மனோவசியத்தின் மூலம் நினைவிழக்கச் செய்து பணத்தை கொள்ளையிட்டு வரும் திருடன் ஒருவன் தொடர்பாக அந்த நாட்டு பொலிஸார் எச்சரிக்கை விடுத்துள்ளனர். திருடப்பட்ட கடைகளின் காசாளர்கள் எனது கண்களைப் பாறென அந்த மனோவசியத்திற்குடன் கூறிய வார்த்தைகள் மட்டுமே நினைவில் இருப்பதாக கூறுகின்றனர்.

எனினும் இத்தாலியின் வடபகுதியில் அங்கோலா என்ற இடத்திலுள்ள வங்கியொன்றில் கொள்ளையிடும்போது அங்குள்ள வீடியோக் கமராவால் அந்தக்காட்சி பதிவாகியுள்ளது. (ஓ-5)

மலேசியாவில் வெளிநாட்டினருக்கு கொடுமை தடுத்து நிறுத்த மனித உரிமை குழு வேண்டுகோள்

(கோலாலம்பூர்) மலேசியாவில் சட்ட விரோதமாக குடியேறும் வெளிநாட்டினரை அந்நாட்டு பொலிஸார் சிறையில் அடைத்து பிரம்பால் அடித்து சித்திரவதை செய்கின்றனர்.

எனவே சட்டவிரோதமாக குடியேறும் தொழிலாளர்களை பிரம்படி கொடுத்து தண்டிப்பதை மலேசியா தடுத்து நிறுத்தவேண்டும். வெளிநாட்டினர் குடியேறுவது தொடர்பாக மனித உரிமைகள் விதிகளின்படி ஒருங்கிணைந்த

இம்முறையை நிறுத்த வேண்டும் என்று சர்வதேச மனித உரிமை குழு வேண்டுகோள் விடுத்துள்ளது. பரிசை தலைமையிடமாகக் கொண்டு செயல்படும் சர்வதேச மனித உரிமைகள் சம்மேளனத்தின் துணைத் தலைவர் சிந்தியா கேப்ரியல் இது பற்றி கூறியதாவது, சர்வதேச மனித உரிமைகள் குழுவை சேர்ந்த மூன்று வக்கீல்கள் கடந்தாண்டு மலேசியா சென்று அங்கு சட்ட விரோதமாக குடியேறியவர்கள் அடைத்து வைக்கப்பட்ட சிறைகளின் நிலைமைகளை பார்வையிட்டனர்.



இச்சிறைகள் அனைத்தும் மிக மோசமான நிலையில் உள்ளன. சிறையில் அடைத்து வைக்கப்பட்டுள்ளவர்களுக்கு பிரம்படி போன்ற கடுமையான தண்டனை வழங்கப்படுகிறது. மலேசியாவில் புதிது செய்யப்பட்ட வெளிநாட்டு தொழிலாளர்கள் 10 இலட்சத்து 80 ஆயிரம் பேரும் சட்டவிரோத தொழிலாளர்கள் 50 இலட்சம் பேரும் உள்ளனர். பெரும்பாலான வெளிநாட்டு தொழிலாளர்கள் இந்தோனேசியா, இந்தியா, இலங்கை, வங்கதேசம், பாக் மற்றும் நேபாளம் ஆகியவற்றை சேர்ந்தவர்கள். மலேசிய மக்கள் தொகை இரண்டு கோடியே 60 இலட்சம். அங்கு உள்ள உள்நாள் மக்கள் ஏதாவது காரணங்கள் கூறி வேலைக்கு செல்வதை தவிர்த்து விடுகின்றனர்.

கொள்கையை உருவாக்க வேண்டும் இவ்வாறு சிந்தியா கேப்ரியல் கூறினார். மலேசிய பார் கவுன்சிலும் இதற்கு கண்டனம் தெரிவித்துள்ளது. இந்த அமைப்பில் மொத்தம் 12 ஆயிரம் வக்கீல்கள் உறுப்பினர்களாக உள்ளனர். இந்த அமைப்பும் சட்டவிரோதமாக குடியேறுவோரை பிரம்பால் அடிக்கும் முறையை அரசு கைவிட வேண்டும் என்று கோரியுள்ளது. ஆனால் இதை மலேசிய அரசு மறுத்துள்ளது. மலேசியாவுக்குள் சட்டவிரோதமாக தொழிலாளர்களை கடத்தி வருவது போன்ற பொருள் கடத்துபவர்கள் மற்றும் கிரமினல் கள் மீது பிரம்பால் அடிக்கும் முறையை பிரயோகிப்பதாக அந்நாடு தெரிவித்துள்ளது. (ஓ-5)

அமெரிக்க கல்வி

அமெரிக்க விசா வகைகள்

எந்த ஒரு நாட்டிற்குள்ளும் நுழைந்திட தரப் படுவது விசா. அமெரிக்காவைப் பொறுத்த வரை வெளிநாட்டு மாணவருக்கு 3 விதமான விசாக்கள் தரப்படுகின்றன. எப்-1 விசா: அமெரிக்காவில் முழு நேரப் படிப்பைத் தொடரும் மாணவருக்கு இது வழங்கப்படும். படிப்புக் காலம் முடிந்த பின் அதிக பட்சம் 60 நாட்கள் வரை அமெரிக்காவில் தங்க இது வகை செய்கிறது.

ஜே-1 விசா: நடைமுறைப் பயிற்சி தேவைப்படும் படிப்புகளை பிற நாட்டில் படித்த மாணவர்களுக்காக இந்த விசா வழங்கப்படுகிறது. இந்த விசாவில் படித்த பின் அமெரிக்காவில் குடியுரிமை கோர விரும்பினால் ஒரு குறிப்பிட்ட காலத்திற்காவது அவர்கள் சொந்த நாட்டிற்குச் சென்றுவர வேண்டும் என்பது இந்த விசாவின் அடிப்படைத் தன்மையாகும்.

எம்-1 விசா: இது ஒகேஷனல் படிப்பைப் பயில விரும்பும் மரபு சாரா படிப்புகளைப் படிப்பவருக்கான விசாவாகும். இதன் கால அளவு ஒரு ஆண்டுமட்டுமே. இதை எப்-1 ஆக மாற்றமுடியாது.

பொதுவாக அமெரிக்கக் கல்வியை விரும்பும் வெளிநாட்டு மாணவருக்கு எப்-1 மற்றும் ஜே-1 விசாக்கள் பிரபலமாக இருக்கின்றன. ஆர்வத்துடன் அமெரிக்கக் கல்விக்கு விண்ணப்பிப்பவர்கள் கவனத்தில் எடுத்துக் கொள்ள வேண்டிய அம்சங்கள் சில இதோ...

இலங்கையில் நாம் படித்திருக்கும் கல்வியின் சான்றுகள் அனைத்தையும் நாம் படித்த பல்கலைக்கழகத்தில் அல்லது பாடசாலையில் நேரடியாக நாம் அமெரிக்காவில் சேரவிருக்கும் நிறுவனத்திற்கு அனுப்பவேண்டும். நாம் அவற்றை அனுப்பக்கூடாது.

சான்றிதழ்களின் நகல்களை மட்டுமே அனுப்ப வேண்டும். மூலப்பிரதிகள் அனுப்பினால் அவற்றைத் திரும்பப் பெறமுடியாது. நகல்களில் நாம் பயின்ற கல்வி நிறுவனம் தான் கையொப்பமிட வேண்டும். அப்படிப் பெற முடியாத போது சட்டத்தரணி அல்லது சமாதான நீதிவான் ஒருவரிடமிருந்து உறுதிப்படுத்தப்பட்ட கையொப்பம் பெறலாம்.

அமெரிக்கக் கல்வி நிறுவனங்களின் விண்ணப்பங்களில் நமது கல்வி குறித்து மற்றும் பொதுவான கேள்விகள் இடம்பெறும். நமது பொழுது போக்கு, இதர திறமைகள், கல்வி மற்றும் பணி குறித்த திட்டங்கள் போன்றவற்றிற்கு கட்டாயம் நாம் பதிலளிக்க வேண்டும். இதன்மூலம் மாணவரின் ஆங்கிலத்திற்கு பரிசோதிக்கப்படுகிறது.

நாம் எழுதவிருக்கும் கட்டுரைகளில் ஒன்று நமது கல்வித்திட்டம் குறித்ததாக இருக்கும். இதை நன்றாக உபயோகித்து நமது கல்விக்காலம், நிகழ்காலம் மற்றும் எதிர்காலத் திட்டங்களை விரிவாக எடுத்துரைக்கலாம். இக் கட்டுரைகள் நல்ல முறையில் தீர்மானிப்பட்டு ஒருமித்த கருத்துடன் எழுதப்பட வேண்டும்.

விண்ணப்பங்களை உரிய கால அவகாசத்தில் சமர்ப்பிக்க வேண்டும். குறிப்பிட்ட கால அவகாசத்திற்கு 2 அல்லது 3 மாதங்களுக்கு முன்பே சமர்ப்பிப்பது நல்லது.

நீங்கள் அனுப்பும் ஒவ்வொரு கடிதம் மற்றும் இணைப்புகளை தவறாமல் நகல்களாக உங்கள் உபயோகத்திற்கென பத்திரப்படுத்த மறக்க வேண்டாம்.

உங்களைப் பற்றிய பரிந்துரைக் கடிதத்தைத் தரவிருக்கும் ஆசிரியரை மிகுந்த கவனத்த

துடன் தேர்வு செய்யுங்கள். அவரிடம் சிறந்த முறையில் பரிந்துரைக் கடிதத்தைக் கோருங்கள்.

பரிந்துரைக் கடிதம் வெறும் புகழாரமாக அமையாமல் உங்களைப் பற்றிய உண்மையான விபரங்களைத் தருவதாக எழுதப்பட வேண்டும். உங்களின் திறமைகளை வெளிப்படுத்தும் அதே நேரம் அவை உங்களை மேம்படுத்திக் கொள்ள வேண்டியவற்றைக் குறிப்பிடுவதாகவும் எழுதப்படலாம்.

உங்களைப் பற்றி நீண்டகாலம் அறிந்த ஆசிரியர் இதைத் தருவது தான் சிறந்தது.

அவர்கள் இந்த பரிந்துரைக் கடிதத்தை நேரடியாக அமெரிக்கக் கல்வி நிறுவனத்திற்கு அனுப்ப விரும்பலாம். எனவே போதிய ஏர்மெயில் உறைகளையும் தேவையான முத்திரைகளையும் தருவது உங்கள் மீது நீங்கள் கொண்டுள்ளிருக்கும் மதிப்பை உயர்த்துவதோடு உங்கள் ஆசிரியருக்கும் நல்ல அறிக்கை எழுதிட உதவி செய்யும்.

தகுதி அடிப்படையில் அமெரிக்கக் கல்வி நிறுவனங்கள் வெளிநாட்டு மாணவருக்கு நிதியுதவியைத் தருகின்றன. நிதி உதவி தேவைப்படுவோர் தேவையை மறக்காமல் விண்ணப்பிக்கும் போதே குறிப்பிடவேண்டும்.

பொதுவாக விண்ணப்பித்த பின் பல நாட்களுக்கு நாம் காத்திருக்கவேண்டும். கூடுதலாக

களையும் உடனடியாக உங்களுக்கு அனுப்பி வைக்கப்படும்.

குறிப்பிட்ட ஒரு கல்வி நிறுவனத்தின் அழைப்பை ஏற்றுக்கொண்டாலும் வாய்ப்பளித்த பிற நிறுவனங்களுக்கும் நன்றி தெரிவிக்க மறக்க வேண்டாம். உங்களைப் போலவே காத்திருக்கும் மற்றொரு மாணவருக்கு இதன் மூலமாக உதவுகிறீர்கள் என்பதை மறக்க வேண்டாம்.

வெளிநாட்டு மாணவருக்கான நிதி உதவி: உலகிலேயே கல்விக்கு அதிக செலவாகும் நாடு அமெரிக்காதான். கல்லூரிக் கல்வியில் கட்டணம், விடுதி கட்டணம், இதர கட்டணங்கள் என ஆண்டுக்கு 15.25 இலட்சம் முதல் 35 இலட்சம் ரூபாய் வரை செலவாகிறது. பட்டப்படிப்புக்கு இதை விட அதிகமாக செலவாகும். வெளிநாட்டு மாணவருக்கான நிதியுதவியும் பெரிய அளவில் கிடைப்பதில்லை.

அமெரிக்காவில் கல்வி பயில பொதுவாக நல்ல வசதிப் படைத்தவருக்குத் தான் சாத்தியமாகிறது என்பது உண்மைதான். அமெரிக்காவில் உதவித் தொகை எனப்படும் புலமைப்பரிசில் நிரந்தரமாகக் குடியேறிய வெளிநாட்டவருக்கும் அமெரிக்க கருக்கும் தான் அதிகமாகக் கிடைக்கிறது.


வெளிநாட்டு மாணவருக்கான உதவித் தொகையை ஒரு சில பல்கலைக் கழகங்கள் தான் தருகின்றன.

பீரின்ஸ்டன் பல்கலைக்கழகம்

ஹொர்வார்ட் பல்கலைக்கழகத்திற்கு அடுத்தபடியாக உலக நாடுகளில் பிரபலமாக இருப்பது பீரின்ஸ்டன் பல்கலைக்கழகம் தான். முதலில் கொலிஜியம் என அழைக்கப்பட்டது இந்தப் பல்கலைக்கழகம். இப்போது ஆயிரத்து 140 ஆசிரியர்களும் 6 ஆயிரத்து 700 மாணவர்களும் இருக்கின்றனர். மாணவர்: ஆசிரியர் விகிதம் 5.6:1 என இருக்கிறது. இதன் கல்வித் தரமானது மிகச் சிறப்பாக இருக்கிறது. இந்நிலை பட்டப்படிப்புகள் மற்றும் பட்டப்படிப்புகளுக்கு அதிக முக்கியத்துவம் தருகிறது. இங்கு ஆசிரியர்களுடன் ஆரோக்கியமான நெருங்கிய தொடர்பு ஏற்படுவதுடன் இயற்பியல், மொழியியல், பொருளாதாரம் மற்றும் மருத்துவத் துறைகளில் நோபல் பரிசு பெற்ற வல்லுநர்களுடன் கூட நேரடியாகத் தொடர்பு கொள்ளும்படி அரிய வாய்ப்புக் கிடைக்கிறது.

ஆராய்ச்சித் துறைப் படிப்புகளில் சிறந்து விளங்கும் இந்தப் பல்கலைக்கழகம் பிளாஸ்மா பிசிக்ஸ் ஆய்வகங்களுக்காக பெயர் பெற்றது. ஆனால் இங்கு பிசினஸ் மேனேஜ்மென்ட் மற்றும் சட்டப்படிப்புகள் நடத்தப்படுவதில்லை.

பீரின்ஸ்டனின் துறைப் பிரிவுகள்: கிராஜ்வேட் ஸ்கூல் ஸ்கூல் ஓப் ஆர்கிடெக்சர் ஸ்கூல் ஓப் இன்ஜினியரிங் அன்ட் அப்ளைட் சயன்ஸ்



வேறு தகவல் தேவைப்பட்டால் அமெரிக்கக் கல்வி நிறுவனமானது நம்மைக் கட்டாயம் தொடர்புகொள்ளும்.

உங்கள்திறமையையும் அதிர்ஷ்டத்தையும் பொறுத்து ஒன்றுக்கு மேற்பட்ட கல்வி நிறுவனங்களில் இருந்து உங்களுக்கு வாய்ப்புகள் தரப்படலாம். அப்படிக்கிடைத்தால் அந்த நிறுவனத்திற்கு அதன் படிப்பு வாய்ப்பை ஏற்றுக் கொண்ட சம்மதக் கடிதத்தை மறக்காமல் அனுப்பவேண்டும். உடனடியாக பல நாறு அமெரிக்க டொலர்களைக் கட்டணமாகச் செலுத்தி தயாராக இருக்கவேண்டும். இதைப் பெற்ற பின், அந்த நிறுவனம் மாணவர் விசாவுக்கான படிவத்தை நமக்கு அனுப்பும். அது போக கூடுதலாக தெரிவிக்கப்படும் பிற படிவங்



எடுவுக்கலசம்

நேர்முகத் தேர்வில் மன அழுத்தம் தரக்கூடிய கேள்விகளைச் சமாளிப்பது எப்படி?

தற்போதெல்லாம் நேர்முகத் தேர்வுகளில், வந்திருப்போரின் மனோதிடத்தைப் பரிசோதிக்கக் கூடிய கேள்விகள் கேட்கப்படுகின்றன. அதுபோன்ற கேள்விகள் ஒரு சில நேரங்களில் மனதைப் புண்படுத்துவதாகக் கூட இருக்கும். இதனை Stress Interview எனத் தெரிவிப்பது வழக்கம்.

நீங்கள் அவசரமாக வேலைக்கு சென்று கொண்டிருக்கிறீர்கள். முக்கியமான பைல் ஒன்றை அரை மணிநேரத்திற்குள் நீங்கள் அலுவலகத்தில் ஒப்படைக்க வேண்டும். அந்த நேரத்தில் உங்கள் நலம் விரும்பி ஒருவருக்கு எதிர்பாராத விதமாய் விபத்து ஏற்படுவதை போகும் வழியில் பார்க்கிறீர்கள். இத்தகைய இக்கட்டான சூழ்நிலையில் இரண்டு வேலையை எப்படிச் சமாளிப்பீர்கள் என்று கேட்டார். இது போன்ற பல கேள்விகளுக்கு பதிலளிக்க உங்கள் சமயோசித அறிவைப் பெருக்கிக் கொண்டால், உங்களுக்கு வெற்றி நிச்சயம். உண்மையில் நேர்காணலுக்கு வந்திருப்போரின் மனதைக் காயப்படுத்தும் நோக்கோடு கேள்விகள் கேட்கப்படுவதில்லை. அவர், சமநிலை உணர்ச்சி வசப்படக்கூடியவரா? என்பதைப் பரிசோதிக்கும் நோக்கில் மட்டுமே இத்தகைய கேள்விகள்

கேட்கப்படும். சுலபத்தில் உணர்ச்சிவசப்படுவோர், யாராவது தன்னைப் பற்றியோ, தன் வேலையைப் பற்றியோ குறை சொன்னாலோ



அல்லது வேடிக்கையாக ஏதேனும் சொல்லி விட்டாலோ கூட இவர்களால் தாங்க முடியாது. ஒன்று அமுது ஆர்ப்பாட்டம் செய்வார் அல்லது அடிதடியில் இறங்கிவிடுவார். இவர்களது மனம்,

குழப்பத்தில், சாந்தமின்றி அலைக்கழிப்பதால், வேலையை நடுபாட்டுடன் செய்யமுடிவதில்லை. இதுபோன்ற குணாதிசயம் கொண்டவர்கள்

அடிக்கடி விடுமுறை எடுக்கக்கூடும். மன நிலையின் பாதிப்பு உடல் நிலையையும் பாதிக்கக் கூடும். இவர்கள் பெரும்பாலும் பிரச்சினை என்றாலோ பயந்து ஒதுங்குவார்களாக இருப்பர். அல்லது பிரச்சினையை இழுத்துக் கொண்டே போகும் குணம் படைத்தவராய் இருப்பர். (இதற்குக் காரணம் பிரச்சினைக்கு தீர்வு காணும் திறன் இல்லாமையே). இவர்கள், பல நேரங்களில், வேலை களை முறையாக செய்து முடிக்காதவர்களாக இருந்து விடுகின்றனர். இவர்களை வேலையில் நியமித்தால் ஓடர், இலாபம் போன்றவை குறைவாகவே கிடைக்கக்

கூடும். ஆகையால், பொதுவாகவே அனைத்து நிறுவனங்களும் சுலபத்தில் உணர்ச்சி வசப்படுவோரைத் தேர்ந்தெடுப்பதில்லை. எந்தத் துறையாக இருந்தாலும், பிரச்சினை



* உடரோ வில்சன் ஸ்கூல் ஓப் பப்ளிக் அன்ட் இன்டர்னல் அபெர்ஸ்

* ஸ்டூடி ஓப் ஆர்ட்ஸ்

இங்கு படிக்க ஆண்டுக்கு ரூ 30 இலட்சம் செலவாகிறது. இங்கு இடங்கிடைத்தால் நிதியுதவி கட்டாயம் கிடைக்கும்.

கடந்த 2005-06 ஆம் ஆண்டில் இந்த நிதியுதவியை மொத்த மாணவர்களில் 54.6 சதவீதம் பேர் பெற்றிருக்கிறார்கள் என்பது குறிப்பிடத்தக்கது.

இல்லினாய்ஸ் இன்ஸ்டிடியூட் ஓப் டெக்னாலஜி:

சிகாகோவில் 1980 இல் ஆரம்பிக்கப்பட்ட இந்த கல்வி நிலையம் அமெரிக்காவில் மிகவும் பிரசித்தி பெற்றது. தனியார் கல்வி நிறுவனமான இதில் இன்ஜினியரிங், அறிவியல், ஆர்க்கிடெக்சர், சைக்காலஜி, தொழில் நிர்வாகம் போன்ற 23 பிரிவுகளில் படிப்புகள் தரப்படுகின்றன. இந்தப் பல்கலைக்கழகம் பல துறைகளிலும் ஆய்வுப் படிப்புகளிலும் சிறந்து விளங்குகிறது.

தரப்படும் படிப்புகள்:

இரண்டிரண்டாக தரப்படும் படிப்புகளை இணைத்து ஒருவர் இளநிலை பட்டப்படிப்பாகப் படிக்க முடியும்.

* பி.எஸ்./எம்.டி. (மெடிக்கல் ஹொனர்ஸ்)

* பி.எஸ்./ஜே.டி. (லோ ஹொனர்ஸ்)

* பி.எஸ்./எம்.பி.ஏ. (பிசினஸ்)

* பி.ஆர்க்./எம்.பி.ஏ. (ஆர்க்கிடெக்சர் மற்றும் பிஸ்னஸ்)

* பி.ஆர்க்./எம்.சி.ஈ. (ஆர்க்கிடெக்சர் மற்றும் சிவில் இன்ஜினியரிங்)

இங்கு படிக்க ஆண்டுக்கு சுமார் 25 இலட்சம் ரூபாய் வரை செலவாகிறது. இதுதவிர புத்தகங்கள்/மருத்துவ இன்சூரன்ஸ்/சொந்த செலவுகள் தனி


தங்கிவவும் உணவுக்கும் நிதி உதவி பெற முடியும். இந்நிலைப் படிப்பில் சேர டோபல் மற்றும் சாட் 1 இல் தேர்ச்சி பெற்றிருக்க வேண்டும். பட்டப்படிப்பு பயில் ஜி.ஆர்.ஈ., மற்றும் டோபல் தேர்ச்சி தேவை. இதன் ஆசிரியர்களில் 4 இல் ஒருவர் பி.எச்.டி. படித்தவர் என்பது சிறப்பம்சமாகும்.

நிவாஷன்

கள், மனசங்கடங்கள், மன அழுத்தம் போன்றவை இருப்பது இயல்பு. அத்தகைய தருணங்களில் எவ்வாறாவது நேர்த்தியுடன், புத்திக் கூர்மையுடன், மென்மையாக செயல்படுகிறாரோ, அவரையே அனைவரும் விரும்புவர். அவர்களாலேயே அதிக இலாபம் கிடைக்கப்பெறும். அத்தகைய யோரையே நிறுவனங்கள் எதிர்பார்க்கின்றன.

அப்படிப்பட்டோர் தான் நேர்காணலுக்கு வந்திருக்கிறாரா என்பதை அறியும் வண்ணமே மன அழுத்தம் தரக்கூடிய கேள்விகளை கேட்பதன் நோக்கம். அக்கேள்விகளுக்கு இயல்பாகவும், சமயோசித அறிவுடனும், புன்னகையுடனும் பதில் சொல்வோருக்கே வேலை கொடுக்க நிறுவனத்தினர் விரும்புவர். அதுபோன்ற கேள்விகள் இதுவரை உங்கள் வாழ்வில் நடந்த நிகழ்ச்சிகளைப் பற்றியதாய் அமையும் அல்லது கற்பனையாக ஒரு சம்பவத்தை சொல்வார்.


அதற்கு பதிலளிப்பதாய் அமையும் அல்லது வேலையில் நிகழக்கூடிய சம்பவங்களைச் சுட்டிக்காட்டி அவ்விடத்தில் நீங்கள் இருந்தால் என்ன செய்வீர்கள் என்பது போன்ற கேள்விகளைக் கேட்டார். எனவே, இதுபோன்ற கேள்விக்கு சிந்தித்து நிதானமாகப் பதிலளிக்க கற்றுக்கொள்ள வேண்டும். அவ்வாறு செய்தால், உங்களுக்கு வேலை கிடைப்பது உறுதி.



மலிந்த வர்ணாபுர சிறப்பான சதம்; இலங்கை அணி வலுவான நிலையில்

(ஹயானா)

மலிந்த வர்ணாபுரவின் சிறப்பான சதத்தின் உதவியுடன் இலங்கை



வாண்டொட்

அணி முதலாவது இன்னிங்ஸில் வலுவான நிலையிலுள்ளது.

மேற்கிந்திய வீடுகளுக்கு சுற்றுப் பயணம் மேற்கொண்டுள்ள இலங்கை 3 டெஸ்ட், 5 ஒரு நாள் போட்டிகள் கொண்ட தொடரில் விளையாடுகின்றது. தொடரின் முதலாவது டெஸ்ட் நேற்று முன்தினம் ஹயானாவில் ஆரம்பமானது.

இப் போட்டியில் நாணயச் சுழற்சியில் வெற்றிபெற்ற இலங்கை

வாண்டொட், சங்கக்காரா அரைச்சதம்

அணி முதலில் துடுப்பெடுத்தாட தீர்மானித்தது.

வலுவான ஆரம்பம்

இதனடிப்படையில் ஆரம்ப துடுப்பாட்ட வீரர்களாக களமிறங்கிய மைக்கல் வாண்டொட், மலிந்த வர்ணாபுரவும் இணைந்து சிறப்பான ஆரம்பத்தை ஆரம்பித்தனர்.


இருவரும் நிதானமாக ஆடி அரைச்சதங்களை பூர்த்தி செய்த நிலையில் இலங்கை அணி 130 ஓட்டங்களை எடுத்த போது மைக்கல் வாண்டொட் 52 ஓட்டங்களுடன் டெய்லரின் பந்துவீச்சில் எல்.பி.டபிள்யூ முறையில் ஆட்டமிழந்தார்.

அடுத்து களமிறங்கிய நம்பிக்கை நட்சத்திரம் குமார் சங்கக்கார சிறப்பாக ஆட இலங்கை அணியின் ஓட்ட எண்ணிக்கை அதிகரித்தது.

கனவீச் சதம் பெற்றார் மலிந்த வர்ணாபுர

மறுமுனையில் ஆரம்பம் முதலிலே சிறப்பாக ஆடிய இளம் வீரர் மலிந்த வர்ணாபுர தனது முதலாவது

டெஸ்ட் சதத்தை பூர்த்தி செய்தார். 2ஆவது விக்ரெற்றுக்காக சங்கக்கார



வர்ணாபுர

காராவுடன் 75 ஓட்டங்களைப் பகிர்ந்த வர்ணாபுர 120 ஓட்டங்களைப் பெற்ற போது பிரவேசுவின் பந்தை அடிக்க முற்பட்டு விக்ரெற்றுக்காரரான ராம டீனிஸ்டிபிடிக்கொடுத்து ஆட்டமிழந்தார்.

தொடர்ந்து களமிறங்கிய அணித் தலைவர் மஹேஸ் ஜெயவர்தனா நிதானமாக ஆடினார். மறுமுனையில் சிறப்பாக ஆடிய குமார் சங்கக்கார தனது அரைச்சதத்தை பூர்த்தி செய்தார். எனினும் சங்கக்கார 50 ஓட்டங்களுடன் ரெய்லரின் பந்தை அடித்தாட முற்பட்டு சிமித்திடம் பிடி கொடுத்து ஆட்டமிழந்தார்.

அடுத்து களமிறங்கிய திலான் சமரவீர வந்த வேகத்திலேயே ஓட்ட மெதனையும் கொடுக்காமல் ரெய்லரின் புந்துவீச்சில் டெளலினிடம் (பதில் களத்தடுப்பு) பிடிக்கொடுத்து ஆட்டமிழக்க இலங்கை அணி 243 ஓட்டங்களை எடுத்த நிலையில் 2 விக்ரெற்றுக்களை யிழந்தது.

எனினும் 5ஆவது விக்ரெற்றுக்காக மஹேஸ் ஜெயவர்தனாவுடன் இணைந்து திலகரண்ட டில்சான் நிதானமாக ஆடினார்.

இறுதியில் நேற்று முன்தினம் முதல்நாள் ஆட்ட நேரமுடிவில் இலங்கை அணி 4 விக்ரெற்றுக்க

ளையிழந்து 269 ஓட்டங்களை எடுத்திருந்தது. களத்தில் ஆட்டமிழக்க கா



சங்கக்காரா

மல் அணித்தலைவர் மஹேஸ் ஜெயவர்தனா 25 ஓட்டங்களுடனும் திலகரண்ட டில்சான் 15 ஓட்டங்களுடனும் துடுப்பெடுத்தாடி வருகின்றனர்.

ஆட்டத்தின் இரண்டாம் நாள் இலங்கை நேரப்படி நேற்றிரவு என்பது குறிப்பிடத்தக்கது. (5)

சயிட்பொத்தம் 7 விக்ரெற்றுக்களை சாயிக்க நியூசிலாந்து 168 ஓட்டங்களுடன் சுருண்டது

இங்கிலாந்து அணி 176 ஓட்டங்கள் முன்னிலையில்

(நேபியர்)

சயிட் பொத்தமின் துல்லியமான பந்து வீச்சில் நியூசிலாந்து அணி முதலாவது இன்னிங்ஸில் 168 ஓட்டங்களை மாத்திரப்பெற்று சகல விக்ரெற்றுக்களையுமிழந்தது.

முன்னதாக இங்கிலாந்து அணி அதன் முதல் இன்னிங்ஸில் சகல விக்ரெற்றுக்களை யுமிழந்தது. நியூசிலாந்திற்கு சுற்றுப்பயணம் மேற்கொண்டுள்ள இங்கிலாந்து அணி 3 போட்டிகள் கொண்ட டெஸ்ட் தொடரில் விளையாடி வருகிறது.

தொடரின் முதலிரண்டு போட்டிகளில் இரு அணிகளும் தலா ஒரு போட்டியில் வெற்றி பெற்று சமனிலையிலுள்ள நிலையில் மூன்றாவதும் இறுதியுமான தீர்க்கமான போட்டி நேற்று முன்தினம் நேபியரில் ஆரம்பமானது.


இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய இங்கிலாந்து அணி நேற்று முன்தினம் முதல் நாள் ஆட்டநேர முடிவில் அதன் முதல் இன்னிங்ஸில் 7 விக்ரெற்றுக்களையுமிழந்து 240 ஓட்டங்களைப் பெற்றிருந்தது.

களத்தில் பிரேட் 42 ஓட்டங்களுடனும் சயிட்பொத்தம் 3 ஓட்டங்களுடனும் ஆட்டமிழக்காமலிருந்தனர். ஆட்டத்தின் இரண்டாம் நாளான நேற்று தொடர்ந்து துடுப்பெடுத்தாடிய இங்கிலாந்து அணி மேலதிகமாக 13 ஓட்டங்களை எடுத்து 253 ஓட்டங்களுக்கு சகல விக்ரெற்றுக்களையுமிழந்தது.

இதில் பீற்றர்சன் 129 ஓட்டங்களையும் பிரேட் 42 ஓட்டங்களையும் மற்றும் கொலின் வூட் 30 ஓட்டங்களையும் பெற்றனர். புந்துவீச்சில் சௌத்தி 5 விக்ரெற்றுக்களையும் மார் டீன், பட்டீல் ஆகியோர் தலா 2 விக்ரெற்றுக்களையும் மற்றும் எலியோர் ஒரு விக்ரெற்றையும் வீழ்த்தினர்.

பதினாறு தனது முதலாவது இன்னிங்ஸில் துடுப்பெடுத்தாட களமிறங்கிய நியூசிலாந்து அணி ஒரு ஓட்டத்தை மாத்திரம் மெடுத்த நிலையில் முதலாவது விக்ரெற்றாக ஆரம்ப

துடுப்பாட்ட வீரர் பெல் ஓட்டமெதனையுமெடுக்காத நிலையில் ஆட்டமிழந்தார். எனினும் இரண்டாவது விக்ரெற்றுக்காக ஜோடி சேர்ந்த ஹவ், பிளமிங் ஆகியோர் சிறப்பான



இணைப் பாட்டத்தின் மூலம் அணியை மீட்டனர்.

சயிட் பொத்தம், பிரேட் வந்தனர்

எனினும் பிளமிங் தனது அரைச்சதத்தை பூர்த்தி செய்த நிலையில் 59 ஓட்டங்களுடன் ஆட்டமிழந்தார்.

இரண்டாவது விக்ரெற்றுக்காக ஹவ்வுடன் இணைந்து பிளமிங் 102 ஓட்டங்களை இணைப் பாட்டமாக பகிர்ந்தனர். அடுத்து வந்த சிங்கிலிஸ் நிதானமாக ஆடிய போதும் மறுமுனையில் ஹவ் 44 ஓட்டங்களுடன் ஆட்டமிழந்து, தொடர்ந்து ரெய்லர் 2, சிங்கிலியர் 7, எலியோர் 9, மக் குலம் 8, சௌத்தி 5, பட்டீல் 4, விக்டோரி 14 ஓட்டங்களுடன் ஆட்டமிழக்க நியூசிலாந்து அணி அதன் முதலாவது இன்னிங்ஸில் 168 ஓட்டங்களை மாத்திரமெடுத்து சகல விக்ரெற்றுக்களையுமிழந்தது.

இதில் துல்லியமாக பந்துவீச்சிய

சயிட்பொத்தம் 7 விக்ரெற்றுக்களையும் பிரேட் 3 விக்ரெற்றுக்களையும் வீழ்த்தினர்.

தொடர்ந்து முதலாவது இன்னிங்ஸில் 85 ஓட்டங்கள் முன்னிலை பெற்ற இங்கிலாந்து அணி தனது இரண்டாவது இன்னிங்ஸில் துடுப்பெடுத்தாடி நேற்றைய இரண்டாம் நாள் ஆட்டநேர முடிவில் 2 விக்ரெற்றுக்களையிழந்து 91 ஓட்டங்களை எடுத்திருந்தது.

இதில் ஆட்டமிழக்காமல் ஸ்ரெயர்ஸ் 42 ஓட்டங்களுடனும் பீற்றர்சன் 7 ஓட்டங்களுடனும் களத்திலிருந்தனர். முன்னதாக குக் 37 ஓட்டங்களுடனும் வோகன் 4 ஓட்டங்களுடனும் ஆட்டமிழந்தனர். புந்துவீச்சில் மார் டீன், பட்டீல் ஆகியோர் தலா ஒரு விக்ரெற்றுக்களை வீழ்த்தினர்.

ஆட்டத்தின் மூன்றாம் நாள் இன்றாகும்.

இந்நிலையில் இங்கிலாந்து அணி அதன் இரண்டாவது இன்னிங்ஸில் நியூசிலாந்தை விட 8 விக்ரெற்றுக்கள் கைவசமுள்ள நிலையில் 176 ஓட்டங்களால் முன்னிலையிலுள்ளது. (5)

பெடர் அதிர்ச்சி தோல்வி

(நியூயோர்க்)

பசிபிக் லைப் ஓபன் டென்னிஸ் போட்டியில் முன்னணி வீரர்கள் ரோஜர் பெடர் மற்றும் ரபேல் நடால் தோல்வி அடைந்தனர்.

இத் தொடரில் அரையிறுதி ஆட்டத்தில் முன்னணி வீரரான பெடர் அமெரிக்க வீரர் மார்டி பிஷ்டோடு மோதினார். இதில் மார்டி பிஷ்டோடு 6-3, 6-2 எனும் செட்கணக்கில் பெடரை வீழ்த்தினார்.

இளம் வீரரான பிஷ்டோடு, பெடரை வீழ்த்துவது இதுவே முதல் முறை. மற்றொரு அரையிறுதியில் பிரெஞ்சு ஓபன் சம்பியனான நடால் தோல்வி அடைந்தார்.

அவர் செர்பிய வீரர் ஜோகோ விக்சிடம் தோல்வி அடைந்தார். இறுதிப் போட்டியில் மார்டி பிஷ்டோடு மற்றும் ஜோகோவிக் மோதுகின்றனர். (5)

இந்திய அணியை வீழ்த்துவோம் அணித்தலைவர் சிமித் நம்பிக்கை

(சென்னை)

இந்தியாவை அதன் சொந்த மண்ணில் வீழ்த்துவது சாதாரண காரியம்



அல்லுஇந்தமுறை வெற்றி பெற்று புதிய சரித்திரம் படைப்போம் என்று தென்னா பிரிக்க அணித்தலைவர் கிரீம் சிமித் நம்பிக்கை தெரிவித்துள்ளார்.

சிமித் தலைமையிலான தென்னா பிரிக்ககிரீக்கெர் அணி, இந்தியாவுடன் 3 போட்டிகள் கொண்ட டெஸ்ட் தொடரில் விளையாடுகிறது. முதல் டெஸ்ட்சென்னை, சேப்பாக்கம் எம்.ஏ.சிதம்பரம் ஸ்டேடியத்தில் 26 முதல் 30 ஆம் திகதிவரை நடக்கிறது. இப் போட்டியில் பங்கேற்பதற்காக தென்னா பிரிக்க அணியினர் விமானம் மூலம் நேற்று முன்தினம் சென்னை வந்தனர்.

இந்திய தொடர் குறித்து சிமித் கூறிய தாவது, இந்திய அணியுடனான டெஸ்ட் தொடர் எங்களுக்கு கடும்சவாலாக இருக்கும். இந்தியாவை அதன் சொந்த மண்ணில் வீழ்த்துவது என்பது சாதாரண காரியம் அல்ல. சச்சின், கங்குலி டிராவிட், லஸ்மன், சேவாக் ஆகியோரை வீழ்த்தி வெற்றி பெறுவது என்பது மிகப்

பெரிய சாதனை. எனினும் இந்த சாதனையை செய்து சரித்திரம் படைப்போம்.

இந்திய ஆடுகளம் சுழற்பந்து வீச்சாளர்களுக்கு சாதகமாகவே இருக்கும். எங்கள் அணியிலும் சிறந்த சுழற்பந்து வீச்சாளர்கள் உள்ளனர். சுட்டத்தில் நடுத்தர பாகிஸ்தான், பங்கலா தேவிற்கு எதிரான தொடர்களில் கூட அவர்களால் தான் வெற்றி பெற்றோம். அதேபோன்ற வெற்றி இங்கும் கிடைக்கும் என்று நம்புகிறேன்.

அவுஸ்திரேலியா உடனான டெஸ்ட் மற்றும் முத்தரப்பு தொடரில் இந்திய வீரர்கள் அபாரமாக விளையாடினர். சில விடயங்கள் இந்தியாவுக்கு எதிராக நடந்தன. இல்லையென்றால் டெஸ்ட் தொடரிலும் இந்தியா வெற்றி பெற்றிருக்கும். டெஸ்ட் தொடரில் மூத்த வீரர்கள் சிறப்பாக விளையாடினர். அவர்களால் தான் பெர்ட் டெஸ்டில் வென்று இந்தியா சாதித்தது.

எங்கள் அணியில் கிப்ஸ், ஆன்ட்ரூ நெல் இருவரும் இல்லாதது பின்னடைவுதான். தனிநபர்களை வைத்து வெற்றி, தோல்வி முடிவாகாது. எல்லா வீரர்களும் சிறப்பாக விளையாடினால் தான் வெற்றி கிடைக்கும். சென்னையில் மழை பெய்து வருவது கவலை தருகிறது. எனினும் திட்டமிட்ட போட்டி நடக்கும் என்று நம்புகிறேன். 3 நாட்கள் கடுமையான பயிற்சியில் ஈடுபட்டு இருக்கிறோம். இவ்வாறு சிமித் கூறினார். (5)

சவாலான தொடரில் சாதிப்போம் இந்திய அணித்தலைவர் கும்ளே சவால்

(சென்னை)

தென்னா பிரிக்க அணியுடனான டெஸ்ட் தொடரில் இந்திய அணி வெற்றி பெறும் என்று அணித்தலைவர் கும்ளே கூறினார். இது குறித்து சென்னையில் அவர் நேற்று முன்தினம் கூறியதாவது, வீரர்களுக்கு இடையே மூத்த இளம் வீரர்கள் என்ற வித்தியாசம் இல்லாமல் ஒற்றுமையாகவே விளையாடி வருகிறோம்.

உட்களங்கள் தான் சில விஷயங்களை தேவையின்றி பொறுப்பெடுத்துகின்றன. சென்னை டெஸ்டில் உள்ளூர் வீரர் தினேஷ் காந்திக் விளையாட முடியாத துறுதிரீட்டில் தான். தோனி விக்ரெற்றுக்காரராக இருப்பதால் காந்திக் விளையாடும் வாய்ப்பு இல்லை.

தென்னா பிரிக்க டெஸ்ட் தொடர் கும்ளே சவாலாக இருக்கும் என்றாலும் இந்திய அணி வெற்றி பெறும். சொந்த மண்ணில் நடக்கும் டெஸ்ட் தொடர்களில் இந்திய

எப்போதுமே சிறப்பாக விளையாடும். சமீபத்தில் அவுஸ்திரேலியாவுடன் நடந்த

தொடரில் நன்றாக விளையாடினோம். அது இந்த தொடரிலும் தொடரும் என்ற நம்பிக்கை உள்ளது. டிராவிட் 3ஆவது வீரராகவே களமிறங்குவார்.

சென்னை ஆடுகளம் சுழற்பந்து வீச்சுக்கு சாதகமாக இருக்கும் என்பதால் நானும் ஹர்ஜனும் களமிறங்குவோம். மழை குறுக்கி விட்டால் நல்ல போட்டி ரசிகர்களுக்கு காத்திருக்கிறது. இந்திய வீரர்கள் மிகவும் கட்டுப்பாட்டுடன் நடந்து கொள்வார்கள். எந்த சர்ச்சையும் இருக்காது. புதிய பயிற்சியாளர் கிரீஸ்டன் மிகவும் அமைதியானவர். அவரது அனுபவத்தை நாங்கள் நிச்சயம் உபயோகப்படுத்திக்கொள்வோம். (5)



சென்னை ஆடு

நெருப்பை நீ மறைக்க முடியும். புகையை என்ன செய்யப் போகிறாய்?
-அமெரிக்கா

வலம்புரி

இந்தியாவின் சுயருபத்தை வெளிக்காட்டிய அமைச்சர் ஜெயராஜ்

விடுதலைப் புலிகள் மீதான நடவடிக்கைகளுக்கு இந்தியா முழு ஆதரவு தருவதாக அமைச்சர் ஜெயராஜ் பெர்னாண்டோ புள்ளே கூறியுள்ளார்.

அமைச்சர் ஜெயராஜ் பெர்னாண்டோ புள்ளே கூறிய மேற்படி கருத்தானது, இலங்கையில் வைத்துக் கூறப்பட்டதல்ல. அது தமிழகத்தின் மதுரையில் வைத்து கூறப்பட்டதாகும்.

தமிழர்களின் ஆட்சி நகரமாக விளங்கக் கூடிய மதுரை மாநகரில் வைத்து விடுதலைப் புலிகளுக்கு எதிராக இலங்கை அரசு மேற்கொள்ளும் நடவடிக்கைகளுக்கு இந்தியா பூரண ஆதரவும், ஒத்துழைப்பும் வழங்குகிறதெனக் கூறியிருப்பதன் மூலம் இந்தியாவின் கபடத்தனம் அம்பலத்திற்கு வந்துள்ளது.

அதிலும், அமைச்சர் ஜெயராஜ் பெர்னாண்டோ புள்ளே கூறிய கருத்து மதுரையில் வைத்துக் கூறப்பட்டதால் தமிழகத்திலுள்ள எட்டுக்கோடி தமிழ் மக்களும் இந்திய மத்திய அரசின் தமிழின வெறுப்பை அறிந்து கொள்வதற்கு ஓர் வாய்ப்பாக அமையும். அமைச்சர் ஜெயராஜ் பெர்னாண்டோ புள்ளேயே இந்திய அரசின் நிலைப்பாடு பற்றி கூறுவதற்கு முன்னதாக இந்திய 'றோ' அமைப்பின் முன்னாள் அதிகாரி இராமன், இலங்கையின் வடபுலத்தில் விடுதலைப் புலிகளுக்கு எதிராக இடம்பெற்று வரும் யுத்தத்திற்கு இந்திய மத்திய அரசு ஆதரவு வழங்குவதாக கூறியிருந்தார்.

அந்த உண்மையை இலங்கை அரசின் சார்பில் அமைச்சர் ஒருவர் முன்மொழிவதாக ஜெயராஜ் மதுரையில் தெரிவித்த கருத்து அமைந்துள்ளது.

ஈழத்தமிழர்களின் விடயத்தில் இந்தியா தலையிட்டு நிரந்தர சமாதானத்தை ஏற்படுத்த வேண்டுமென்ற கோரிக்கைகள் முன்வைக்கப்பட்டு வரும் வேளையில்,

இந்தியாவின் ஆதரவுடனேயே இலங்கை அரசு வடபுலத்தில் போரை நடத்தி வருகின்ற தென்னும் செய்தி அதிர்ச்சி தருவதாகும்.

வடபுலத்தில் இடம்பெறும் போர் என்பது தனித்து விடுதலைப் புலிகளுக்கு மட்டும் எதிரானதல்ல. மாறாக அது தமிழ் மக்களுக்கும் எதிரானதாகும். குறிப்பாக வன்னியப் பெருநிலம்பரப்பில் விமானப்படையினர் நடத்திவரும் தாக்குதலில் சிறுவர்கள், முதியவர்கள், மாணவர்கள் எனப் பல நூற்றுக்கணக்கானவர்கள் இறந்துள்ளனர்.

இது தவிர நாளுக்கு நாள் தமிழ் மக்கள் காணாமல் போதல், சுட்டுக்கொல்லப்படுதல், கடத்தப்படுதல் என பல்வகைத் துயர நிகழ்வுகள் நடந்த வண்ணமுள்ளன.

இவை குறித்து உலக நாடுகள் கவலையும், கண்டனமும் தெரிவித்து வரும் வேளையில் இவையாவற்றின் பின்னணியிலும் இந்தியாவின் ஆசியும், ஒத்துழைப்பும் உண்டென்ற தகவல் தமிழ் மக்களால் ஜீரணிக்க முடியாததாகும்.

எதுவாயினும் அமைச்சர் ஜெயராஜ் மதுரையில் வைத்துக் கூறிய கருத்துத் தொடர்பில் நடவடிக்கை எடுக்கும் பொறுப்பு தமிழக மக்களுக்கே உண்டு.

கிழக்கில் பொம்மை ஆட்சியை ஏற்படுத்த இந்தியா முயற்சிக்கிறது -ஜே.வி.பி.குற்றச்சாட்டு

(கொழும்பு)
இலங்கையின் கிழக்கு மாகாணத்தில் பொம்மை ஆட்சிமுறையொன்றை உருவாக்குவதற்கு இந்தியா முயற்சிப்பதாக ஜே.வி.பி யின் தலைவர் சோமவன்ச அமரசிங்க தெரிவித்துள்ளார்.



திருகோணமலையின் புலமோட்டை பகுதியை இந்தியா ஏற்கனவே தமது கட்டுப் பாட்டின் கீழ் கொண்டுவந்துள்ளது. எனவே இலங்கையின் தேசியத்துக்கு எதிராக முன்னெடுக்கப்படும் நடவடிக்கைகளைத் தடுத்து நிறுத்துவதற்காக கிழக்கு மாகாண சபைத் தேர்தல்களில் போட்டியிடத் தீர்மானத்திருப்பதாக அந்தக் கட்சியின் தலைவர் கூறியுள்ளார்.

திருகோணமலை துறைமுகத்துக்கு அண்மித்த சம்பூர்பகுதியில் அனல்மின் நிலையத்தை அமைப்பதற்கு இந்தியா ஏற்கனவே திட்டமிட்டுள்ளது. இதன் மூலம் இலங்கையின் பொருளாதாரத்தில் தாக்கம் செலுத்துவதற்கு இந்தியா முயற்சித்துள்ளது எனக் குற்றஞ்சாட்டியிருக்கும் ஜே.வி.பி யின் தலைவர் சம்பூரில் அனல் மின்நிலையத்தை அமைத்து அங்கு உற்பத்தி செய்யப்படும் மின்சாரத்தை விற்பனை செய்வதற்கு திட்டமிட்டிருப்பதாக முன்னாள் இந்தியத் தூதுவர் கூறியிருந்ததாகவும் தெரிவித்தார்.

இந்திய மக்களுக்கோ அல்லது இந்திய அரசாங்கத்துக்கோ நாங்கள் எதிரானவர்கள் அல்ல. ஆக்கிரமிப்புக்களுக்கே எதிரானவர்கள் என ஜே. வி. பி யின் தலைவர் உட்கமொன்றிடம் கூறியுள்ளார்.
1987 ஆம் ஆண்டு இலங்கை இந்திய ஒப்பந்தத்துக்கு அமைய உருவாக்கப்பட்ட 13ஆவது திருத்தச் சட்டம்பலவந்தப் படுத்தப்பட்டு அமுல்படுத்தப்படுகிறது என சோமவன்ச அமரசிங்க சுட்டிக்காட்டியுள்ளார். (ந-5)

ஊடகவியலாளர்களுக்கு எதிரான வன்முறைகளை நிறுத்தவேண்டுமென ஜனாதிபதியிடம் கோரிக்கை

(கொழும்பு)
இலங்கையில் ஊடகவியலாளர்களுக்கு எதிரான வன்முறைகள் நிறுத்தப்பட வேண்டுமென ஊடகவியலாளர்களைப் பாதுகாக்கும் அமைப்பு கோரிக்கை விடுத்துள்ளது.
ஊடகவியலாளர்களுக்கு எதிரான தாக்குதல் சம்பவங்கள் உடனடியாக நிறுத்தப்பட வேண்டுமென ஜனாதிபதி மஹிந்த ராஜ பக்ஷவிடம் கோரிக்கை விடுத்திருக்கும் ஊடகவியலாளர்கள்

ளைப் பாதுகாக்கும் அமைப்பு இலங்கை ரூபவாஹினிக் கூட்டுத்தாபனப் பணியாளர்கள் மீதான தாக்குதல்கள் தொடர்பான விசாரணைகள் உடனடியாக நடத்தப்பட வேண்டுமெனத் தெரிவித்துள்ளது.
தமிழ் ஊடகவியலாளர்களுக்கு எதிராக பயங்கரவாதிகளின் அச்சுறுத்தல்கள் குறித்தும் விசாரணைகள் நடத்தப்பட வேண்டுமென அந்த அமைப்பு கோரிக்கை விடுத்துள்ளது. (ந-5)

ஓகஸ்ட் மாதத்தில் பொதுத் தேர்தல் நடத்த வேண்டிய நிலை ஏற்படும்

ஜே.வி.பி யின் அரசியல் குழு உறுப்பினர்

(கொழும்பு)
2009ஆம் ஆண்டுக்கான வரவு-செலவுத்திட்டத்தை முன்வைப்பதற்கு தற்போதைய அரசாங்கத்தால் முடியாதிருக்கும் என எச்சரிக்கை விடுத்திருக்கும் ஜே.வி.பி எதிர்வரும் ஜூலை அல்லது ஓகஸ்ட் மாதத்தில் பாராளுமன்றத்தைக் கலைத்து பொதுத் தேர்தலொன்றை நடத்த வேண்டிய நிலை ஏற்படுமெனக் கூறியுள்ளது.
தற்போதைய அரசாங்கத்தின் பொருளாதாரக் கொள்கையானது நாட்டை மேலும் பாதாளத்துக்குள்ளும் வகையில் அமைந்துள்ளது என மாத்தறையில் நடைபெற்ற பொதுக் கூட்டமொன்றில் உரையாற்றிய ஜே. வி.பி யின் அரசியல் குழு உறுப்பினர் அநுரகுமார திஸ்ஸநாயக்க தெரிவித்தார்.

பொருட்களின் விலை அதிகரிப்பிற்கு ஏற்ப மக்களின் வருமானம் அதிகரிக்கப்படவில்லை. இதனால் மக்கள் வாழ்க்கையைக் கொண்டு நடத்த முடியாத நிலைக்கு இட்டுச் செல்லப்பட்டுள்ளனர். ஆனால், அரசாங்கம் பொதுமக்களின் நிதியை விண்விரயம் செய்கிறது. வர்த்தக சமூகத்தினர் கூட தமது வர்த்தக செயற் பாடுகளை

முன்னெடுத்துச் செல்வதில் சிக்கல்களை எதிர்நோக்குகின்றனர் என்றார் அவர்.
இன்று மக்கள் வாழ முடியாதுள்ளனர். முச்சக்கர வண்டிச் சாரதிகளுக்கு தற்பொழுது சவாரி இல்லை. விவசாயிகள் தமது உற்பத்திகளுக்குப் போதியளவு வருமானத்தைப் பெற்றுக்கொள்வதில்லை. வியாபாரச் செயற்பாடுகள் மந்தமடைந்துள்ளன அநுரகுமார திஸ்ஸநாயக்க குறிப்பிட்டார்.
மக்கள் பாதிக்கப்பட்டுக் கொண்டிருக்கும் நிலையிலும் அரசாங்கம் உழுவல்களை நிறுத்தவில்லை. விவசாயிகள் கூட்டுறவுத் திணைக்களத்தில் பாரிய மோசடி இடம் பெற்றிருப்பதுடன், மிக்விமானக் கொள்வனவு மிஷின் எயார் போன்ற மோசடிகள் இடம் பெற்றிருப்பதாக அவர் குற்றஞ்சாட்டினார்.
இவற்றை உடனடியாக நிறுத்தி நாட்டின் சட்டத்தையும் ஒழுங்கையும் கடைப்பிடிப்பதற்கு அரசாங்கம் நடவடிக்கை எடுக்காவிட்டால் அடுத்த வருடத்துக்கான வரவு-செலவுத் திட்டத்தை தற்போதைய அரசாங்கத் தால் முன்வைக்க முடியாது போய்விடுமெனவும் ஜே.வி.பி யின் பாராளுமன்ற உறுப்பினர் அநுரகுமார திஸ்ஸநாயக்க எச்சரிக்கை விடுத்தார். (ந-5)

கிழக்கு மாகாண சபைத் தேர்தல் முதலமைச்சருக்கான வேட்பாளர் தெரிவால் கட்சிகள்க்கிடையே குழப்பம்

(கொழும்பு)
மே மாதம் நடைபெறவுள்ள கிழக்கு மாகாண சபைத் தேர்தலில் போட்டி யிடுவதற்கு அரசியல் கட்சிகளும் சுயேட்சைக் குழுக்களும் தயாராகி வருகின்றபோதிலும் முதலமைச்சர் பதவிக்கு கட்சி உறுப்பினர்கள் பலர் ஆர்வம் கொண்டுள்ளதால் இப்பிரச்சினைக்கு தீர்வு காண்பதில் சில கட்சிகளிடையே சிக்கல் நிலை காணப்படுவதாகவும் தெரிய வருகின்றது.
இத்தேர்தலில் போட்டியிட ஜ.தே.க.வும் மக்கள் விடுதலை முன்னணியும் விருப்பம் தெரிவித்துள்ளதையடுத்து முதலமைச்சர் பதவி வேட்பாளர் குறித்த விடயம் கட்சிகளிடையே பிரச்சினையை உருவாக்கியுள்ளதாகத் தெரிய வருகின்றது.
அரசாங்கக் கட்சியுடன் சில அரசியல் கட்சிகள் கூட்டுச் சேர்ந்து போட்டியிடுவதால் கூட்டமைப்பு வேட்பாளர் பட்டியலில் முதலமைச்சர் வேட்பாளர் பெயர் குறிப்பிடாமல் திறந்த வேட்பாளர் பட்டியலாகவே அமைந்திருக்கும் தேர்தலில் பெரும்பான்மையாக வெற்றி பெறும் கட்சிகளின் நிலைக்கேற்பவே முதலமைச்சர் பதவி குறிக்கப்படும்.

தெரிவிக்கப்படுகின்றது.
மக்கள் விடுதலை முன்னணி வழமை போல் முதலமைச்சர் பதவிக்கான பெயர்களை குறிப்பிடாது வேட்பாளர் பட்டியலை தயாரிக்கும் என தெரிவிக்கப்படுகிறது. (ந-5)

குறிப்பாக தமிழ்க் கட்சிகளின் வேட்பாளர்களாக பெரும்பான்மையாக வெற்றி பெறுமிடத்து தமிழ்க் கட்சியின் தமிழ் உறுப்பினர் ஒருவர் முதலமைச்சராக தெரிவு செய்யப்படுவார் அல்லது அதே போன்று முஸ்லிம் கட்சிகள் ஏதும் பெரும்பான்மையாக வெற்றி பெறும் பட்சத்தில் அதில் ஒருவருக்கு முதலமைச்சர் பதவி வழங்கப்படும் என்பதற்கு கூட்டமைப்பு கட்சிகளின் தலைவர்கள் இணக்கம் கண்டுள்ளனர். இதே வேளை பிள்ளையான் குழுவின் உறுப்பினராக கூட்டமைப்பில் பிள்ளையானும் போட்டியிடவிருப்பதாக

ஓலைச் சுவடுகள்

01

தெரிந்த கதையும் தெரியாத அர்த்தமும் நம்பிக்கைகளும் ஆசாரங்களும்

படுக்கையிலிருந்து ஏன் வலது பக்கம் திரும்பி எழவேண்டும்?
எப்போதும் குறும்புத்தனமாக நடந்து கொள்ளும் குழந்தைகளை வரிய வர்கள் "இவன் இடது பக்கமாக எழுந்தானோ" என்று கூறுவதுண்டு. இது லிருந்து இடது பக்கமாக எழுந்துவருவதில் ஏதோ தவறுதல் இருப்பதாகப் புரிந்து கொள்ளலாம்.
மேலே கூறப்பட்ட வரியவர்கள் இதைத் தெளிவாகப் புரிந்து கொண்டு கூறுவதில்லை என்றாலும் வலது பக்கமாகத் திரும்பி படுக்கையிலிருந்து எழவேண்டும் என்பது மிக முக்கியமானது.
நமது முனிவர்கள் நமக்கு வழங்கிய இவ்வொழுங்கு முறையை அண்மையில் மேல் நாட்டவர் முழுமையாக அங்கீகரித்துள்ளனர்.
நம் உடலைச் சுற்றும் இரு காந்த வளையங்கள் உள்ளன. இவையிற் முதலாவதாக காலிலிருந்து தலைக்கும் தலையிலிருந்து காலுக்கும் வலம் வருகின்றது. இரண்டாவது காந்தவளையம் இடது பக்கமிருந்து முன்பாகம் வழியாக வலது பக்கத்துக்கும் வலது பக்கமிருந்து பின்பாகம் வழியாக இடது பக்கமும் வலம் வருகின்றது. காந்த வளையத்தின் திசைக் கேற்றவாறு உடல் அசையும்போது காந்த வளையத்தின் சுருள்கள் இறுக்குகின்றன.
எதிராக அசையும் போது சுருள் தொய்ந்து உடல் இயந்திரத்தின் செயல் திறனை தளர்வடையச் செய்யும். எனவே உடல் வலது பக்கம் திரும்பி எழும்புவது காந்த வளையத்தின் சுருள்களை இறுக்கிச் செய்யும் என்பது நவீன மின் இயல் ஒப்புக் கொள்கின்றது.

எதிர்ப்புக்...

இருந்து வந்த நிலையில் அமெரிக்காவுக்கு எதிரான நாடுகளுடன் இலங்கை இராஜதந்திர உறவுகளை மேற்கொண்டு வருவது தொடர்பில் நியூயோர்க் ரைம்ஸ் உட்கம் கடந்த வாரம் இலங்கை வெளிவிவகார அமைச்சின் செயலாளர் பாலித்த கோஹன்னவிடம் கேள்வி எழுப்பியிருந்தது.

அதற்கு பாலித்த கோஹன்ன, புதிய உதவி வழங்குநர்கள் - எமக்கு அருகாமை நாட்டினர். பணக்கார நாடுகள் என்று பதிலளித்துள்ளார். (ச-5)

கிழக்கு மாகாண சபைத் தேர்தல்...

தமிழினத்தின் அரசியல் விடுதலை, போராட்ட எழுச்சியை நசுக்கிவிட முடியுமென இலங்கை அரசாங்கம் கருதுகின்றது.

நாம் தேர்தலில் போட்டியிடுவது கிழக்கு மாகாணத்தில் ஒரு தனியான நிர்வாகக் கட்டமைப்பினை அரசு ஏற்படுத்துவதற்கு துணை போவதாகத்தான் அமையும் என்றார். வடக்குக் கிழக்கு நிலப்பரப்பு ஒற்றுமை எந்தவிதத்திலும் சமரசத்திற்குட்படுத்த முடியாது.

இலங்கை அரசாங்கம் இந்திய அரசுடன் செய்து கொண்ட ஒப்பந்தத்தையே மீற முடியும் என்றால் தமிழ்த் தரப்புடன் ஏற்படக்கூடிய இனப் பிரச்சினை தொடர்பான எந்தவொரு இணக்கப்பாட்டிற்கும் என்ன நடக்கும் என்பதை உணர்ந்து கொள்ள முடியும்.

இது தொடர்பாக இந்திய அரசுக்கு அழுத்தம் கொடுக்க வேண்டும். தமிழ்நாட்டின் சகல அரசியல் கட்சிகளையும் சந்தித்து இது தொடர்பாக விளக்கவுள்ளோம் என்று கூறினார். தமிழக முதல்வர் கலைஞர் கருணாநிதியையும் ஐ.ஜெ.யலலிதாவையும் சந்திப்பதற்குரிய வேண்டுகோள் விடுக்கப்பட்டுள்ளதாகவும்

அவர் கூறினார்.

கிழக்கு மாகாண சபைத் தேர்தலில் போட்டியிடாமல் குறித்த தமிழ்த் தேசியக் கூட்டமைப்பின் முடிவு யாருடைய அழுத்தத்தின் கீழும் செய்யப்படவில்லை. அதற்கான அவசியமோ நெருக்கடியோ கிடையாது.

நாம் தமிழ் மக்களுக்கு மட்டும் பதில் சொல்லக் கடமைப்பட்டவர்கள். தமிழ் மக்களினால் தேர்ந்தெடுக்கப்பட்ட பிரதிநிதிகள். விடுதலைப்புலிகளைப் போல தமிழ்த் தேசியக் கூட்டமைப்பையும் இணைத்துப் பேசுவது சிங்கள ஆட்சியாளர்களுக்கு மட்டும் அல்ல ஈழப் பிரச்சினை தொடர்பாக பொழுதுபோக்காகப் பேசிக் கொண்டிருக்கும் பலருக்கும் வாடிக்கையாகியுள்ளதாகவும் அவர் மேலும் கூறினார். (ச-2)

ஐ.நா. மனித உரிமைகள் சபையில் நுழைந்தது...

உரிமைகள் சபையின் உரிமையைப் பெறுவதற்கு நடத்தப்படும் முதற்கட்ட வாக்கெடுப்பில் இலங்கை 125-130 வாக்குகளைப் பெற வேண்டும். எதிர்வரும் மே மாதம் நடுப் பகுதியில் நடத்தப்பட இருக்கும் இந்தத் தேர்தலில் இலங்கை, உரிய வாக்குகளைப் பெறத் தவறும் பட்சத்தில் இலங்கை வெளியேற்றப்பட்டு பிறதொரு ஆசிய நாடு ஐ.நா. மனித உரிமைகள் சபையில் இணைக்கப்படும் என அந்தப் பத்திரிகை தெரிவித்துள்ளது.

ஐக்கிய நாடுகள் மனித உரிமைகள் ஆணைக்குழுவில் அங்கம் வகிக்கும் 47 நாடுகளில் இலங்கையும் ஒன்றாகும். 2 வருடங்களுக்கு முன்னர் உருவாக்கப்பட்ட

ஆணைக்குழுக்கு நடைபெற்ற வாக்கெடுப்பில் இலங்கை தெரிவு செய்யப்பட்டிருந்தது.

இதன் இரண்டு வருட பதவிக் காலம் இந்த வருடத்துடன் முடிபடையுள்ள நிலையிலேயே எதிர்வரும் மே மாதம் நடுப் பகுதியில் வாக்கெடுப்பு நடத்தப்படவுள்ளது. மே மாதம் நடைபெறவிருக்கும் வாக்கெடுப்பிற்கு தமது பெயரையும் இலங்கை முன்மொழிந்துள்ளது.

இலங்கைக்குச் சவாலாக யப்பான், பாகிஸ்தான், தென்கொரியா மற்றும் பஹ்ரேயன் ஆகிய ஆசிய நாடுகள் காணப்படுகின்றன. முதல் மூன்று நாடுகள் தேர்ந்தெடுக்கப்படும்.

இலங்கை எதிர்வரும் மே மாதம் நடைபெறவிருக்கும் ஐக்கிய நாடுகள் மனித உரிமைகள் சபை உறுப்பு நாடுகளுக்கான தேர்தலில் தேர்ந்தெடுக்கப்படாவிட்டால் வெளியேற்றப்படும்.

இலங்கையில் அதிகரித்திருக்கும் மனித உரிமை மீறல்கள் தொடர்பாக அரசாங்கத்திற்கு எதிராக பல மனித உரிமை அமைப்புகள் குற்றச்சாட்டுகளைச் சுமத்தியிருக்கும் நிலையிலேயே ஐக்கிய நாடுகள் மனித உரிமைகள் சபைக்கான நாடுகளை தேர்ந்தெடுக்கும் வாக்கெடுப்பு நடைபெறவிருப்பதாக சண்டே ரைம்ஸ் பத்திரிகை மேலும் தெரிவித்துள்ளது. (ச-5)

விமானம்...

தளத்தின் பாதுகாப்புக் கருதி சுற்றிவர இத்தகைய குண்டுகள் புதைத்து வைக்கப்பட்டுள்ளன. இவை, விமானப் படைத் தளத்திற்குள் விரையும் விலங்கினங்களால் அடிக்கடி வெடிப்புக்குள்ளாவதாக இராணுவப் பேச்சாளர் மேலும் தெரிவித்தார்.

இத்தகைய வெடிப்புகள் காரணமாக அப்பகுதியில் வாழும் மக்கள் பெரும் பதற்றத்திற்கு உள்ளாகியிருக்கின்றமை குறிப்பிடத்தக்கது. (ச-5)

அதிரடிப் படை வெளியேற்றப்பட்டமை...

வடக்கு மாகாணங்களில் மாகாணசபையை ஏற்படுத்துவதற்கு முயற்சிப்பது அரசாங்கத்தின் முட்டாள்தனமான முடிபாகும்.

அவ்வாறான நடவடிக்கையை நாம் வன்மையாகக் கண்டிப்பதுடன் இது பிரிவினை வாதத்தைப் பலப்படுத்தும் நடவடிக்கையாகும் என்றும் ஜே.வி.பி சுட்டிக்காட்டியுள்ளது.

ஜே.வி.பி அரசியல் சபை விடுத்துள்ள உட்க அறிக்கையிலேயே இவ்வாறு தெரிவிக்கப்பட்டுள்ளது. அந்த அறிக்கையில் மேலும் தெரிவிக்கப்பட்டுள்ளதாவது,

மக்களுக்கு ஜனநாயகத்தை பெற்றுக் கொடுக்க வேண்டும் என்ற நோக்கில் அரசாங்கம் கிழக்கு மாகாணசபைத் தேர்தலை நடத்தவில்லை.

சர்வகட்சி ஆலோசனைக்குழுவின் யோசனைகளின் பிரகாரமும் இந்தியா மற்றும் மேற்குலக நாடுகளின் அழுத்தங்களுக்கு அமைவாகவும் அரசாங்கம் கிழக்கு மாகாண சபைத் தேர்தலை நடத்தவுள்ளது.

அரசாங்கத்தின் இந்த நடவடிக்கை அபாயகரமானது மட்டுமல்லாது பிழையான அரசியல் முடிபாகும். இவ்வாறான முடிபினால் இறுதியில் பிரிவினைவாதிகள் சக்தியடைவதே பெறுபேறாக அமையும்.

தேசப்பற்றாளர்களின் கடுமையான எதிர்ப்புகளுக்கு மத்தியில் இந்தியா மற்றும் மேற்குலக நாடுகளின் வெளிநாட்டுக் கொள்கைகளுக்கு ஏமாந்து அரசாங்கம் மாகாண சபையை ஏற்படுத்துமாயின் அதற்கெதிராக மாகாணசபைக்குள்ளேயே பிரிவினைவாதத்தைத் தோற்கடிப்பதற்காக போராட்டவேண்டி ஏற்படும்.

அதனால்தான் எதிர்காலத்தில் நடைபெறவிருக்கின்ற கிழக்கு மாகாணசபைத் தேர்தலில் ஜே.வி.பி போட்டியிடவுள்ளது. மாகாண சபைக்குள்ளேயே சென்று பிரிவினை வாதத்தை தோற்கடிப்பதற்கான நடவடிக்கைகளை மேற்கொள்வோம்.

நடைபெற்று முடிந்த மட்டக்களப்பு மாநகரசபை உள்ளிட்ட ஒன்பது உள்ளூராட்சி மன்றங்களுக்கான தேர்தலில் பிள்ளையான் குழுவின் ஆதரவுடன் அரசாங்கம் போட்டியிட்டதுடன் மாநகரசபையிலும் வெற்றி பெற்றுள்ளது.

இந்த நிலையிலேயே அரசாங்கம் மாகாணசபையில் போட்டியிடுமாயின் அதிகாரத்திற்கு வருவதற்காக அதிகளவான சாத்தியக் கூறுகள் பிரிவினைவாதிகளுக்கே இருக்கின்றது. நடைபெற்ற மட்டக்களப்பு உள்ளூராட்சி சபைத் தேர்தலில் பிரதான கட்சிகள் போட்டியிடாமையினால் அங்கு போட்டி ஏற்படவில்லை.

அரசாங்கமும் பிள்ளையான் குழுமும் இணைந்து முன்னணி அமைத்ததன் மூலமாக அத்தேர்தலில் போட்டி ஏற்படுத்துவதற்கான சந்தர்ப்பம் குறைந்திருந்தது.

வெளிப்படையாக ஆயுதம் பயன்படுத்தாவிடினும் பிள்ளையான்குழு ஆயுதக்குழுவாகவே தேர்தலில் போட்டியிட்டது. அதனால் தான் ஜே.வி.பி அத்தேர்தலில் போட்டியிடவில்லை.

மாகாணசபைத் தேர்தலில் பிள்ளையான் குழுவை இணைத்து கூட்டணி அமைத்து போட்டியிடுவதற்கு அரசாங்கம் முயற்சிகளை மேற்கொண்டு வருகின்றது.

இந்நிலையில் கிழக்கிலிருந்து விசேட அதிரடிப்படையினரை வெளியேற்றுவதற்கான நடவடிக்கை முன்னெடுக்கப்படுகின்றது.

தேர்தலுக்கு முன்னர் இவ்வாறு தீர்மானம் எடுக்கப்பட்டமை சந்தேகத்தை ஏற்படுத்தியுள்ளது. இதன் மூலமாக அரசாங்கம் மாகாண சபைத் தேர்தலில் வாக்குகளைக் கொள்ளையடிக்கப்போகின்றதா என்ற சந்தேகம் வலுப்பெற்றுள்ளது.

பிள்ளையான் குழுவின் அழுத்தங்கள் காரணமாகவே விசேட அதிரடிப்படையினர் கிழக்கிலிருந்து வெளியேற்றப்பட்டனர் என்ற தகவல்கள் உண்மையாயின் கிழக்கிலிருந்து அதிரடிப்படையினர் வெளியேற்றப்பட்ட நடவடிக்கை பாரதூரமானதாகும் என்றுள்ளது. (ச-5)

30 வருடங்களின் பின்னர் நாட்டில்...

மக்கள் மரணித்தாலும் பரவாயில்லை. ஐக்கிய தேசியக் கட்சி ஆட்சிப் பீடம் ஏறிவிடக் கூடாது என்ற மன நிலையிலேயே ஜே.வி.பி யிருக்கின்றது. இந் நிலையில் மக்களைப் பாதுகாப்பதற்காக மக்களை ஓரணியில் திரட்டி அரசாங்கத்திற்கு எதிராக ஐக்கிய தேசியக் கட்சி ஏப்ரல் மாதம் 3 ஆம் திகதி வியாழக் கிழமை நாடளாவிய ரீதியில் எதிர்ப்பு ஆர்ப்பாட்டங்களை மேற்கொள்ளவுள்ளது என்றும் அவர் தெரிவித்தார்.

கொழும்பு 10, இலங்கைக் கண்காட்சி மற்றும் கருத்தரங்கு நிலையத்தில் நேற்று முன்தினம் நடைபெற்ற ஐக்கிய தேசியக் கட்சியின் உள்ளூராட்சி மன்ற உறுப்பினர்கள், வேட்பாளர்களுடன் நடைபெற்ற சிநேகபூர்வமான ஒன்றுகூடலில் பிரதம அதிதியாகக் கலந்துகொண்டு உரையாற்றும்போதே அவர் இவ்வாறு தெரிவித்தார்.

ரணில் விக்கிரமசிங்க மேலும் கூறியதாவது, உள்ளூராட்சிச் சபை உறுப்பினர்களுக்கான இந்தக் கூட்டத்தை மாகாண மட்டத்தில் நடத்துமாறு கோரியிருந்தேன். எனினும் 19 மாவட்டங்களிலுள்ள உள்ளூராட்சி மன்றங்களைச் சேர்ந்த ஐக்கிய தேசியக் கட்சி உறுப்பினர்களை ஒரேயிடத்தில் சந்திப்பதற்கான ஏற்பாடுகளை நாடாளுமன்ற உறுப்பினர் வஜிர அபேவர்த்தன மேற்கொண்டுள்ளார்.

அரசாங்கத்தை வீட்டுக்கு அனுப்புவதற்காக அடிமட்டத்திலிருந்து ஆர்ப்பாட்டங்கள் நடத்தப்படும். அதற்காகச் சகலரும் ஐக்கியப்பட வேண்டும். உள்ளூராட்சி மன்றங்களைச் சேர்ந்த ஐக்கிய தேசியக் கட்சி உறுப்பினர்கள் அரசாங்கத்தின் சேவையை எதிர்பார்த்திருக்காமல் மக்களுக்கு சேவைகளை வழங்க வேண்டும்.

சிறந்த குத்துச் சண்டை வீரர்

ஜனாதிபதி மகிந்த ராஜபக்ஷ குத்துச் சண்டை விளையாட்டில் சிறந்தவர் என்பதனால்

தான் மக்களின் வயிற்றில் தொடர்ந்து அடித்துக் கொண்டேயிருக்கின்றார். மக்கள் வயிற்றில் அடிக்கின்ற ஒவ்வொரு முறையும் நிவாரணம் தருவதாகக் கூறுவார்.

எனினும் அரசாங்கத்தினால் இன்றுவரை மக்களுக்கு எந்தவிதமான நிவாரணமும் வழங்கப்படவில்லை. தமிழ் சிங்களப் புத்தாண்டு கொண்டாட்டப்படைவிருக்கின்ற நிலையில் மக்கள் பல்லை எச்சிலுடன் சாப்பிட்டு கார்பைக் குடித்து வீட்டைப் பூட்டிவிட்டு மரணிக்கின்றனர்.

புத்தாண்டைக் கொண்டாடுவதைவிடவும் இன்றைய நாளை எவ்வாறு சமாளிப்பது என்று சிந்தித்துக் கொண்டிருக்கின்றனர். மகிந்த ராஜபக்ஷ, தெற்கு மனிதன் என்று தான் வாக்களித்தேன். எனினும் ஏன் வாக்களித்தேன் என இன்று சிந்திக்கின்றேன் என்று தெற்கு மக்கள் தெரிவிக்கின்றனர்.

அதிகரித்துச் செல்கின்ற பொருள்களின் விலைகளைக் கட்டுப்படுத்துவதற்கு அரசாங்கத்திடம் எவ்விதமான திட்டமும் இல்லை என்பதனால் ஒருநேரம் அரைக் கோப்பைச் சாப்பாடு மறுநேரம் காப்பி மற்றைய நேரம் முழுப் பட்டினியில் என மக்கள் வாழ்ந்து கொண்டிருக்கின்றனர்.

சாதாரண மனிதன் நாள் ஒன்று இவ்வாறு கழிந்து கொண்டிருக்கின்ற நிலையில் தமிழ் சிங்களப் புத்தாண்டுக்குப் பின்னர் வாழ முடியுமா? என்ற நிலை தோற்றுவிக்கப்பட்டுள்ளது. 1977 ஆம் ஆண்டுக்குப் பின்னர் இந்த வருடமே தமிழ் சிங்களப் புத்தாண்டைக் கொண்டாட முடியாத நிலை ஏற்பட்டுள்ளது.

1977 ஆம் ஆண்டு நாட்டில் சீனி, பருப்பு, அரிசி இருக்கவில்லை. சிங்களம் பாதுகாக்கப்படும் என்று கூறி ஆட்சி பீடம் ஏறியுள்ள இந்த ஜனாதிபதியின் ஆட்சியில் பொருள்கள் இருக்கின்றபோதிலும் அதனைக் கொள்வனவு செய்வதற்குப் பணம் இல்லை.

தமிழ் சிங்களப் புத்தாண்டைச் சிறப்பாகக் கொண்டாடி வெசாக் தினத்தன்றும் மக்கள் கைகளில் தாராளமாகப் பணம் இருக்க வேண்டும் என்று 2002 ஆம் ஆண்டில் இருந்து பல வேலைத் திட்டங்கள் முன்னெடுக்கப்பட்டன.

எனினும் மெதமுலனே சிந்தனையின் ஆட்சியில் ரூபாவின் பெறுமதி பாதுகாக்கப்படவில்லை. ரூபாவின் பெறுமதியைப் பாதுகாப்பதற்கு ஐக்கிய தேசியக் கட்சி ஆட்சிக்காலத்தில் நடவடிக்கை எடுக்கப்பட்டது.

அதனையே இந்தியாவும் இன்று செய்து கொண்டிருக்கின்றது. உலக சந்தையில் மசகு எண்ணெயின் விலை அதிகரிப்பினால் டீசல், பெற்றோல், காஸ் மற்றும் கோதுமை மாவின் விலை அதிகரிக்கப்பட்டுள்ளதாகத் தெரிவிக்கின்றபோதும் விலை அதிகரிப்பைக் கட்டுப்படுத்துவதற்கு அரசாங்கத்திடம் எவ்விதமான திட்டங்களும் இல்லை.

வயல்களுக்கு டீசல் பாய்ச்சி, தென்னங்கன்றுகளுக்குப் பெற்றோல் உணர்வுகளை அரிசி மற்றும் தேங்காய்களின் விலைகள் அதிகரித்துள்ளன. நெத்தலி விலை அதிகரித்தாலும் பரவாயில்லை.

நாட்டைப் பாதுகாப்பதற்காக மக்கள் தங்களை அர்ப்பணிக்க வேண்டும் என்று ஜே.வி.பியும், பருப்பு விலை அதிகரித்தாலும் பரவாயில்லை பயங்கரவாதிகள் தோற்கடிக்கப்பட வேண்டும் என்று ஜாதிக் ஹெல உறுமயவும் கோரியிருக்கின்றன.

எனினும் மிக் விமானக் கொள்வனவு, துறைமுக அபிவிருத்தியில் அரசாங்கத்தின் உயர் அதிகாரிகள் கொள்ளையடித்து பொக்கெற்றுக்களை நிரப்பிக் கொள்வதுபோல பிரதேச சபைத் தலைவர்கள் மகனெகும் திட்டத்தின் மூலம் பொக்கெற்றுக்களை நிரப்பிக் கொள்கின்றனர்.

நாளாந்தம் அதிகரிக்கின்ற பொருள்கள்

ளின் விலையேற்றத்தால் மக்கள் பட்டினியில் மரணிக்கின்றனர். மக்களை வாழவைக்காமல் நாட்டில் எவராலும் ஆட்சி நடத்த முடியாது. எனினும் மந்த போசனம் இன்று அதிகரித்துள்ளது.

சிறிமாவே ஆட்சியின் சாப்பாட்டைக் குறைத்தனர். அதேபோல 30 வருடங்களுக்குப் பின்னர் சாப்பாட்டைக் குறைக்கும் நிலை நாட்டில் ஏற்படுத்தப்பட்டுள்ளதுடன் பட்டினியுக்கும் ஏற்பட்டுள்ளது.

மெதமுலனே சிந்தனையின் மூலமாக அரசாங்கத்தில் இருக்கின்ற உயர் அதிகாரிகள் முதல் பிரதேச தலைவர்கள் வரை சகலரும் மக்களின் வயிற்றில் அடித்துத் தங்குகிறது பொக்கெற்றுக்களை நிரப்பிக் கொள்கின்றனர்.

மக்கள் மரணித்தாலும் பரவாயில்லை. ஐக்கிய தேசியக் கட்சி ஆட்சிக்கு வந்துவிடக் கூடாது என்ற நிபந்தனையில் ஜே.வி.பி. இருக்கின்றது. ஐக்கிய தேசியக் கட்சி ஆட்சிப் பீடம் ஏறினால் தாம் மக்களுக்காக விதியில் இறங்குவதாக ஜே.வி.பி. நிபந்தனை விதித்துள்ளது.

இந் நிலையிலேயே மக்களைப் பாதுகாப்பதற்கான நடவடிக்கைகளை ஐக்கிய தேசியக் கட்சி முன்னெடுத்து வருகின்றது. பாதிக்கப்படுகின்ற மக்களுக்கு நிவாரணங்களை வழங்குவதற்காக அரசாங்கத்திற்கு வழங்கப்பட்ட காலக்கெடு முடிபடைந்து விட்டது.

மெதமுலனே சிந்தனையின் மூலமாக மக்களுக்கு நிவாரணமும் கிடைக்கும் என்ற நம்பிக்கையை மக்கள் இழந்துவிட்டனர். இந் நிலையிலேயே அரசாங்கத்திற்கு எதிரான மக்கள் சக்தியைக் காண்பிப்பதற்காக எதிர்வரும் ஏப்ரல் மாதம் 3ஆம் திகதி வியாழக் கிழமை நாடளாவிய ரீதியில் எதிர்ப்பு ஆர்ப்பாட்டங்களை மேற்கொள்ளவுள்ளோம் என்றார் ரணில். (ச)